


خیرت مدحت

محمد اقبال نجمی





خیراتِ مدحت



محمد اقبال نجمی



فروعِ ادبِ اکادمی

لاہور، گوجرانوالہ، اسلام آباد

خوبصورت، معیاری اور
دیدہ زیب کتابوں کا اہم مرکز



جملہ حقوق محفوظ ہیں

نام کتاب : خیراتِ مدحت
مصنف : محمد اقبال نجمی
سال اشاعت: 2003
تعداد: 500
قیمت: ~~500~~ روپے
کمپوزنگ: نجمی کمپوزنگ سنٹر
ناشر: فروغ ادب اکادمی

88-بی سیٹلائٹ ٹاؤن گوجرانوالہ

فون: 0431-251603

سٹاکس: تخلیقات - علی پلازہ - 3 مزنگ روڈ - لاہور

مکتبہ تعمیر انسانیت - غزنی سٹریٹ - اردو بازار - لاہور

بیارح آقا و مولا تا جدا مدینہ
رحمت اللعالمین صلا اللہ علیہ وسلم
کے مدحت نگاروں کے نام

بَلَغَ الْعُلَى بِكَمَالِهِ
كَشَفَ الذُّجَى بِجَمَالِهِ
حَسَنَتِ جَمِيعَ خِصَالِهِ
صَلُّوا عَلَيْهِ وَآلِهِ
شیخ سعدی شیرازی

بہنے بلندیوں تک اپنے کمال ہی سے
تاریکیاں مٹائیں اپنے جمال ہی سے
سب خوبیاں دکھائیں اپنے خصال ہی سے
ہم کو ہے پیار اُن سے اور اُن کی آل ہی سے
(اُن پر درود لاکھوں اور اُن کی آل پر بھی)
ترجمہ۔ محمد اقبال نجفی

فہرست

۱۱	خیراتِ مدحت کا تمنائی - پروفیسر محمد اکرم رضا
	زمزمہ، حمد
۲۵	میں تیرے درد کی لے کو وصال کہتا ہوں
۲۷	یہ کس سے ملنے کی پلتی ہے آرزو دل میں
۲۹	تری شان، شانِ عظیم ہے ترا نقش، نقش دوام ہے
۳۱	بے کسوں کو تیرا بس آسرا ہی کافی ہے
۳۳	اُسی کی راہ میں ہیں روشنی سے دوسارے
۳۵	وہ ترا اسم ہی تھا مجھ کو سنبھالا جس نے
۳۶	ارمغانِ نعت
۳۷	بستیاں پیار کی دنیا میں بسانے والے
۳۹	نورِ دل، نورِ جاں ہے مدینہ ترا
۴۱	مرادل، مری روح و جاں اُن سے روشن
۴۳	ردا لپیٹے وہ رحمتوں کی رؤف آئے رحیم آئے
۴۵	گنبدِ خضر اُتری کیا شان ہے
۴۷	یہ جو بٹ رہی ہے یہاں وہاں ترے پیار کی ہے یہ روشنی
۴۹	دل میں طیبہ کے تصور سے اجالا دیکھوں
۵۱	مہکی مہکی وہ مدینے کی فضا بخشیں گے
۵۳	جس پر حضور آپ کی چشمِ عطا ہوئی
۵۵	رکھتا ہے روح و جسم کو تازہ درودِ پاک
۵۷	میں اُن کو سوچتا ہوں، میں اُن کو دیکھتا ہوں

- ۵۹ اُن کے در پر رہی حاضری چاروں
- ۶۲ تری ذات وجہ قرار ہے تری ذات مقصد کن فکاں
- ۶۴ بطحا کی روشنی سے میں جگمگا رہا ہوں
- ۶۶ دیدار کروں اُن کا اگر بخت رسا ہو
- ۶۸ سیاہ رات کٹی ہو گئی سحر روشن
- ۷۰ آپ کی رحمت مدنی ماہی سوئے بخت جگائے
- ۷۳ ملی رفعت شرابِ مدحت احمد کے پینے سے
- ۷۵ نبی کے نور کی بارش جہاں بھر میں برستی ہے
- ۷۸ اپنی رحمت کا مرے سر پہ یوں سایا کر دیں
- ۸۰ آئے حضورؐ ہو گئی ہر سمت روشنی
- ۸۲ مدینے کی زیارت چاہتا ہوں
- ۸۴ حرفِ خاموش کو تاثیر دعا بخشی ہے
- ۸۶ اُن شگوفوں پہ سدا فصلِ بہار آتی ہے
- ۸۸ ملی جن کو جہاں کی سروری ہے
- ۹۰ اُن کو رفعت کا آسماں کہیے
- ۹۲ مشعلیں پیار کی ہر سمت جلا دیتے ہیں
- ۹۴ مئے عرفان کا چشمہ بہار کھا ہے صد یوں سے
- ۹۶ ارضِ طیبہ سے ہر بے نوا کے لیے
- ۹۸ نورِ رحمت، نورِ حق، نورِ ہدایت اُن کی ذات
- ۱۰۰ جادہ شوق ترے لطف کی چھاؤں میں رہے
- ۱۰۲ میرے آقا، میرے مولا، سیدِ ابرار ہیں
- ۱۰۴ عطا ہوں نکہتیں آقا مجھے گلزارِ رحمت سے
- ۱۰۶ وہ رہنما سبھی کے، وہ پیشوا سبھی کے
- ۱۰۸ باغِ امکاں کو بہاروں سے سجانے والے

۱۱۰	پیار دے کر زندگی کو دل منور کر دیئے
۱۱۲	دلکشی، روشنی نور ہی نور ہے
۱۱۴	اس جہان رنگ و بو میں اُن سے ساری عزتیں
۱۱۶	تصدق ہیں سارے اُس خوش بیاں پر
۱۱۸	اُس نورِ اوّلیس کو سبھی رہنما کریں
۱۲۰	ہر لحظہ پھوٹتے ہیں چشمے واں روشنی کے
۱۲۲	زیست کرنے کو مدینے کی فضا اچھی ہے
۱۲۴	بزمِ امکاں بھی آگئے مصطفیٰ
۱۲۹	سب انہی کے لطف کی ہیں بارشیں
۱۳۴	لج پال پیانے کرم کیا تو ہے اپنے نگر بلوایا ہے
۱۳۶	اسمِ احمد <small>صلی اللہ علیہ وسلم</small> کو دلوں میں جو بسا لیتے ہیں
۱۳۹	چلے ہوا رضِ بطحا میں سفر تم کو مبارک ہو
۱۴۱	نعتیہ دیوان
۱۵۱	نعتیہ ماہیے
۱۶۱	نعتیہ ہائیکو
۱۶۹	نعتیہ سانیٹ
۱۷۳	نعتیہ رباعیات
۱۷۷	نعتیہ دوہے
۲۱۱	درود و سلام



وَأَحْسَرُ مِنْكَ لَمْ تَرْقُطْ غَيْرُ
وَأَجْمَلُ مِنْكَ لَمْ تَلِدِ الْبِنْسَاءُ
خُلِقْتَ مُبْرَأً مِنْ كُلِّ غَيْرٍ
كَأَنَّكَ خُلِقْتَ كَمَا تَشَاءُ

حضرت حسان بن ثابت

تجھ سا نہ کوئی پیارا آنکھوں نے اپنی دیکھا
تجھ سا جمیل کوئی پیدا ہوا نہ آقا
ہر عیب سے مبرا تجھ کو کیا ہے پیدا
ویسے کیا ہے پیدا، جیسے تھا تو نے چاہا
ترجمہ۔ محمد اقبال نجمی



خیراتِ مدحت کا تمنائی

پروفیسر محمد اکرم رضا

گلستانِ نعت کو قدرت نے وہ سدا بہاری عطا کی ہے کہ یہ کبھی خزاں آشنا نہیں ہوا۔ اس کی ہر کلی عطر بیز اور ہر پھول عنبر فشاں ہے۔ اس کی بہار جاودانی اور اس کی خوشبودائی ہے۔ اس گلستانِ نعت کی مہک کی ہمہ گیری کا یہ عالم ہے کہ صدیوں کے تو اترتے جو بھی اس خوشبو کو اپنے مشامِ فکر کا اعزاز بنا لیتا ہے وہی جمالِ نعت سے بزمِ عالم میں اجالا کرنے کو سرمایہ زندگی تصور کرنے لگتا ہے۔ فروغِ نعت کا کبھی نہ ختم ہونے والا یہ سلسلہ پورے روحانی تزک و احتشام سے جاری ہے۔ جو بھی نیا سورج طلوع ہوتا ہے وہ نئے شعراء کی کوچہ مدحت و نعت میں آمد کی نوید لے کر آتا ہے۔ کوچہ نعت میں بصدِ عجز و انکسار آنے والا ہر نعت گو اس احساس کے ساتھ گلہائے نعت سے ماحول کو معنبر کرنے کا اہتمام کرتا ہے کہ نعت گوئی اس کی شعوری کاوش نہیں بلکہ فقط اور فقط انعامِ خداوندی اور رحمتِ مصطفوی ہے۔ وگرنہ

کہاں میں کہاں یہ مقام اللہ

محمد اقبال نجفی ایک طویل عرصہ سے شعر و ادب کی دنیا میں اپنے بھرپور وجود کا احساس دلار ہے ہیں۔ انہوں نے بڑوں کے لیے بھی لکھا اور بچوں کے لیے بھی۔ متعدد نثری و شعری کتب کے خالق ہیں۔ وہ سہ ماہی مفیض اور ماہنامہ دلچسپ کے نام سے موقر ادبی جراند بھی شائع کر رہے ہیں جب سے شاعری کی دنیا میں داخل ہوئے انہوں نے تمام شعری اصناف میں فکر و فن کے ستارے لٹائے ہیں، جب نعت کے گلستانِ صدرنگ میں داخل ہوئے تو نعت و مدحت کو خصوصی طور پر اعزازِ فکر بنا لیا اور نعتِ مصطفیٰ ﷺ کی یہ شمع انہوں نے آغاز شاعری سے ہی جلا رکھی ہے۔ پنجابی اور اردو شاعری پر یکساں بھرپور گرفت رکھتے ہیں۔ کئی سال پیشتر ”آپ کی باتیں“ کے عنوان سے بچوں کے لئے معیاری نعتوں کا مجموعہ شائع کیا اور بچوں کے لئے ہی سیرتِ حضور دی، کے عنوان سے آسان پنجابی زبان میں حضور سرور کائنات ﷺ کی سیرت پاک تحریر کی۔ جدید صنف شاعری ہائیکو کو ذریعہ اظہار بنا کر نعتیہ ہائیکو کے عنوان سے عشق و عقیدت کا خوبصورت

گلدستہ اہل یقیں کی نذر کیا۔ ”سک دی ڈالی“ کے عنوان سے ان کی پنجابی نعتیں اصحاب نظر سے خراج تحسین حاصل کر چکی ہیں۔ قومی ترانوں پر مشتمل ان کی کتاب ”قدم قدم آباد“ پاکستان رائٹرز گلڈ ایوارڈ اور پنجابی مثنوی ”ایہہ نہیں میرا پاکستان“ مسعود کھدر پوش ایوارڈ کی حقدار قرار پا چکی ہیں جبکہ ان کی پنجابی نعتیہ ہائیکو پر مشتمل کتاب ”مہکاں ونڈ دے بول“ کو وزارت مذہبی امور کی طرف سے اول ایوارڈ مل چکا ہے۔

ہر صاحب ایمان کا دل محبت رسول میں سرشار رہتا ہے۔ کائنات میں جنم لیتے ہی اس کے دل میں حضور ﷺ کی محبت و عقیدت کی شمع فروزاں ہو جاتی ہے اور وہ کنارِ لحد تک دل و جاں کو اسی روشنی سے آباد پاتا ہے اور پھر جب صاحب ایمان قبر میں اترتا ہے تو محبت رسول ﷺ کے حوالے سے اس خوشی سے سرشار ہو کر قبر کی خلوتوں کو قبول کرتا ہے کہ اس کا جذبہ، عشق بارگاہِ خدا اور رسول ﷺ میں قبول ہو چکا ہوگا اور پھر یہی عشق قبر کی تاریکیوں میں چراغِ بخشش کی صورت فروزاں ہوگا۔ امام احمد رضا خاں کے بقول

لحد میں عشقِ رخِ شہ کا داغ لے کے چلے

اندھیری رات سنی تھی چراغِ ملے کے چلے

محمد اقبال نجفی کے دل میں بھی یہی جذبہ محبت حضور شمع بن کر ضو بار ہے۔ یہ جذبہ مچلتا ہے تو دل میں گنبدِ خضریٰ کو دیکھنے کی تمنا جاگ اٹھتی ہے۔ شہر رسول کی زیارت کی آرزو حاصل حیات بننے لگتی ہے۔ ان کے لئے گنبدِ خضریٰ کا ہر نظارہ ایمان آفریں ہے اور شہر رسول کی ہر جھلک جمال آگہی ہے۔ تصورات کے دوش پر سفر کرتے ہوئے محمد اقبال نجفی کے قلم سے تمناؤں کی صدرنگی دیکھئے۔

دل میں طیبہ کے تصور سے اجالا دیکھوں

منزلِ شوق پہ اپنا میں سفینہ دیکھوں

ایک امید لئے کب سے جیسے جاتا ہوں

خوبی، بخت سے اس نور کا جلوہ دیکھوں

دردِ ہستی کا مداوا بھی میں ایسے چاہوں

لطف فرماتا ہوا رشکِ مسیحا دیکھوں

حضور علیہ الصلوٰۃ والسلام کی آمد صبحِ بہاراں کی تمہید بن گئی۔ آپ الم رسیدگانِ ہستی کی آہِ دزاری اور بلکتی ہوئی انسانیت کی بے قرار یوں کے جواب میں رمت پروردگار بن کر

آئے۔ آپ کے آنے سے نہ صرف تیرہ و تار یک ماحول ضو بار ہو گیا بلکہ دلوں کے ظلمت کدے بھی جگمگا اٹھے۔ ایمان کی روشنی سے محروم وہ حرماں نصیب کہ جنہیں اپنے وجود کا ادراک بھی نہیں تھا اسرارِ فطرت کے ترجمان بن گئے، بے یقینیوں کو ایمان کی دولت، گمراہوں کو حق شناسی کی نعمت، مایوس دلوں کو سکون کی رفعت اور بت پرستوں کو خدائے واحد کے حضور سر بسجود ہونے کی سعادت عطا ہوئی۔ آپ ﷺ نے جس طرح عالم انسانیت کی راہنمائی فرمائی اس نے تاریخ عالم کے دھارے کا رخ تبدیل کر دیا اور بربادی و تباہی کے بحر بے کراں کی نذر ہونے والا سینہٴ حیات یکا یک عافیت کے ساحل پر لنگر انداز ہو گیا۔ دوسرے اسحاب شوق کی طرح محمد اقبال نجمی بھی حضور علیہ السلام کی اس خاکدانِ عالم میں قدم رنجہ فرمائی کی بدولت بپا ہونے والے ایمان آفریں انقلاب کے غور طلب اثرات سے آشنا ہیں۔ ان کا قلم تعلیماتِ حضور ﷺ کی بدولت جہاں بھر کو ہر لحظہ منور کرتی ہوئی روشنی کو یوں خراج عقیدت پیش کرتا ہے۔

آئے حضور ہو گئی ہر سمت روشنی
آنے سے ان کے چھٹ گئی دنیا کی تیرگی
کمزور جتنے لوگ تھے محفوظ ہو گئے
آئے جو آپ کٹ گئی زنجیر بے کسی
گو نجی صدائے مرحبا آنے سے آپ کے
آئے جو آپ آ گئی چہروں پہ تازگی
چشمِ عطا ہوئی تو جواہر سبھی بنے
ذراتِ خاک کو ملی اس طور دلکشی



پیار دے کر زندگی کو دل منور کر دیے
نور دے کر تیرگی کو دل منور کر دیے
کر دیا شیر و شکر یوں سب کو اپنے فیض سے
عجز دے کر سرکشی کو دل منور کر دیے



جس پر حضور آپ کی چشمِ عطا ہوئی
اس کی تمام زندگی وقفِ ثنا ہوئی

مانگی ہے جب بھی آپ کے نعلین کے طفیل
پوری بس ایک آن میں میری دعا ہوئی
آئے جو آپ شمع ہدایت لیے ہوئے
ظلمت زدہ قلوب کو حاصل ضیا ہوئی



پستیوں میں گرنے والوں کو ہمالا کر دیا
نور بانٹا ظلمتوں میں اور اجالا کر دیا

”سانیت“ ایسی صنف ادب ہے جس میں شعراء ترنم، تغزل اور تفکر کا جادو جگا کر کم اشعار میں بڑی بات کہہ جاتے ہیں۔ مختلف عنوانات کے حوالے سے ممتاز شعراء نے اس میدان میں بھی خوب طبع آزمائی کی ہے۔ محمد اقبال نجمی نے حصول سعادت کے لئے نعتیہ سانیت لکھے اور حضور علیہ الصلوٰۃ والسلام کے اوصافِ حبسہ اور سیرت و کردار کے حوالے سے عصر حاضر کو نور آفریں پیغام دینے کی کوشش کی۔ نعتیہ سانیت بجائے خود ایک ایمانی ترکیب ہے جو ہمیں یہ احساس بخشتی ہے کہ جب شاعر کا دل حبِ مصطفیٰ ﷺ اور اس کا قلم جمالِ حضور سے آباد ہو تو پھر نوکِ خامہ سے لفظوں کی جگہ ستارے پھوٹتے ہیں۔ تراکیب و استعارات کے نام پر انوار کی رم جھم کا سماں نظر آتا ہے اور شاعر ورطہ حیرت میں کھو جاتا ہے کہ کیا کہے اور کیا نہ کہے۔ محمد اقبال نجمی بھی اسی کیفیت سے دوچار ہیں انہیں فکر و نظر کی شادمانی اور رحمتِ خداوندی کی ارزانی کا گمان گزرتا ہے اور ان کے قلم سے نعتیہ سانیت کا زمزمہ ابھرنے لگتا ہے۔

مل گیا پیغام مجھ کو کھل گئے دل کے گلاب
تھا شجر عمرِ رواں کا کب سے بے برگ و ثمر
مل گئیں شادابیاں جب ہو گئی ان کی نظر
شوق کی تنویر سے روشن ہوئے ہیں میرے خواب
آسماں پر چھا رہے ہیں رحمتِ حق کے سحاب
میں کہ تھا اک خشک پتہ کر دیا مجھ کو ہرا
ہے تمنا ان کی چاہت میں کروں خود کو فنا
مجھ کو لے آغوش میں ان کے کرم کا ماہتاب
دیدہ پر شوق نے منظر سہانے پا لیے
اُس عرب کے چاند کا ہم کو اجالا مل گیا

اُن کی نعمت مل گئی سارے خزانے پالنے
اُن کے در پر آگے ہم کو سویرا مل گیا
نھرتیں ہی نہرتیں ہیں اور دامن تنگ ہیں
رحمتیں ہی رحمتیں ہیں اور دامن تنگ ہیں

حضور پر نور سید یوم النشور ﷺ کی خوشنودی اور رحمت خداوندی کے حصول کا ایک اہم ذریعہ درود پاک ہے۔ درود کیا ہے؟ عقیدت کی سوغات ہے۔ محبت کی مناجات ہے۔ دل سے ابھرنے والے جذبوں کا فور ہے۔ آرزوں کے نام پر چاہتوں کا نور ہے۔ بہتر سے بہترین پیرایہ میں صفت و ثنائے حضور ہے۔ یہی درود خدا بھی پڑھ رہا ہے اور ملائکہ بھی درود کی ڈالیاں بارگاہِ محبوبِ خدا میں نذر کرنے میں مجو ہیں، خدا اُمتِ مصطفیٰ کو محسنِ انسانیت ﷺ کی ذاتِ اقدس پر درود و سلام پڑھنے کا حکم دیتا ہے۔ گویا درود حکمِ ربانی کی تعمیل بھی ہے اور عشقِ رسول ﷺ کے تقاضوں کی تکمیل بھی، یہ سنتِ خداوندی بھی ہے اور جمالِ بندگی بھی۔ محمد اقبال نجمی کو بجا طور پر احساس ہے کہ جو بھی ارمغانِ عقیدت بارگاہِ رسالت مآب میں پیش کیا جائے وہ درود ہی ہے مگر اس کے باوجود ان کا قلم درود کے عنوان سے اوصافِ حضور رقم کرنا سعادتِ عظمیٰ تصور کرتا ہے۔ ملاحظہ کیجئے۔

رکھتا ہے روح و جسم کو تازہ درودِ پاک
کرتا ہے رنج و غم کا مداوا درودِ پاک
وابستگی ہے جس کو محمد ﷺ کے نام سے
اُس کا تو ہر گھڑی ہے وظیفہ درودِ پاک
اُس کو مرے حبیب کی قربت ہوئی نصیب
جس نے مرے حبیب پہ بھیجا درودِ پاک
اس پر مرے حضور کی رحمت سوا ہوئی
جس کے ریاضِ فکر میں مہکا درودِ پاک



محمد اقبال نجمی نے ”نعتیہ ہائیکو“ کے عنوان سے ایک مجموعہ عقیدت و محبت پیش کر کے ثابت کر دیا ہے کہ جس طرح حضور علیہ الصلوٰۃ والسلام کا ذکر جمیل ہر عہد اور ہر زبان کا اعزاز ہے اسی طرح ہر صنفِ سخن اسی محبوبِ دو عالم کے تذکارِ حسین کی بدولت مقبولیت کی حقدار ٹھہرتی ہے۔ ہائیکو اگرچہ جاپان سے درآمد ہوئی مگر ہمارے بعض ایجاد پسند شعراء نے اسے اردو زبان کا

جامہ عطا کر کے اپنی فکر آفرینی کے ظہور کا ذریعہ بنا دیا۔ محمد اقبال نجمی نے معاصر شعراء پر سبقت حاصل کرتے ہوئے ”نعتیہ ہائیکو“ کی صورت میں جدید لہجہ میں نعت حضور ﷺ پیش کرنے کی انتہائی مستحسن کاوش کے ذریعہ ایک دنیا کو چونکا دیا۔ انہوں نے محض جدیدیت کی دھن میں یہ ہیئت اختیار نہیں کی بلکہ ان کے قلب و جاں میں پنہاں و فور شوق نے ہائیکو کی سمت سفر شروع کر دیا۔ محمد اقبال نجمی کی ہائیکو میں غزل کا وقار نظر آتا ہے۔ ان کی نعتیہ ہائیکو جمال مصطفیٰ ﷺ کی تابانیوں سے آباد نظر آتی ہے۔ اس سلسلہ میں ان کا جو پہلا نہیں معاصرین سے ممتاز کرتا ہے وہ یہ ہے کہ انہوں نے آقائے دو عالم ﷺ کی سیرت و کردار اور جمال جہاں افروز کے گل و لالہ اس شان سے مہر کائے ہیں کہ ان کی خوشبو تازہ سیرت عشاق حضور ﷺ کے مشام عقیدت کو معنبر کرتی رہے گی۔ چنہ مثالیں ملاحظہ ہوں۔

کتنی صدیاں گزر گئیں لیکن
تیری جانب ہی دیکھتے پایا
آدمیت کو ارتقا کے لئے



ایسے لمحات کچھ میٹر ہوں
میرے آقا کروں تری باتیں
میں ترے شہر کی کھجوروں سے



آپ نے وہ نصاب بخشا ہے
جو کہ ہر دور کی ضرورت ہے
جو کہ سب کو وقار دیتا ہے



شوق میرا ہے بس یہی نجمی
رحمتوں کے حصار میں رہنا
مغفرت کی بہار میں رہنا

اب جمال مصطفیٰ ﷺ کے حوالے سے نعتیہ ہائیکو میں محمد اقبال نجمی کا حسن قلم دیکھئے۔

جب وہ نازِ بشر شبِ اسری
اپنی معراجِ انتہا پر تھا
عشق پر حسن کی نوازش تھی



تو کہ اک آفتاب روشن ہے
اس جہاں کو مٹھاس دیتا ہے
نور تیرا ہے سارے عالم میں



میں سراپا حضور کا پڑھ کر
جب درود و سلام کہتا ہوں
رحمتوں کا نزول ہوتا ہے

محمد اقبال نجفی کو احساس ہے کہ حضور علیہ الصلوٰۃ والسلام کی بارگاہ وہ دربارِ عالم پناہ ہے
جہاں سے ہر ایک کو حسبِ طلب ہی نہیں بلکہ طلب سے بھی سوا ملتا ہے۔ حضور نے زندگی بھر کسی
سائل کو خالی ہاتھ نہ لوٹایا اور آج جبکہ مونس بے کساں صلی اللہ علیہ وسلم گنبدِ خضریٰ میں آرام فرما ہیں
تو سائلوں کا ہجوم ہمہ وقت محوِ طواف رہتا ہے۔ آپ کے چاہنے والے جہاں بھی ہیں زندگی کے
مصائب و آلام کی چکی میں پستے ہوئے جب آپ کو پکارتے ہیں تو ان کی بے قرار یوں کو قرار اور
بے چینیوں کو سکون کی دولت نصیب ہونے لگتی ہے۔ محمد اقبال نجفی اپنے آقا و مولا کے حسنِ سخاوت
سے بخوبی آگاہ ہیں اور جانتے ہیں کہ آپ کا نام لینے سے مایوسیوں کی گھٹائیں چھٹنے لگتی ہیں اور
رحمت کا سورج طلوع ہونے لگتا ہے۔ آپ کا در لطف و عطا کا گہوارا اور آپ کا گنبدِ خضریٰ آپ کے
عشاق کے لئے انوارِ خداوندی کا نظارہ ہے۔ آپ ﷺ کی بارگاہ سے زندگی کے آداب بھی عطا
ہوتے ہیں اور آپ سے محبت و ارادت کی بدولت آپ کے اُسوہ حسنہ پر عمل پیرا ہونے کی توفیق بھی
عطا ہوتی ہے۔ محمد اقبال نجفی کے قلم سے آرزو مندی کا جمال دیکھئے۔

وہ جو مائل بہ کرم ہیں تو یہ دھڑکا کیسا
جب بھی دیکھیں گے طلب، اپنی رضا بخشیں گے
اُن کی چاہت کے خزانے ہیں جہاں میں بٹتے
جتنا چاہو گے تمہیں اس سے سوا بخشیں گے
اُن کے دربارِ کرم بار کے کیا ہیں کہنے
غم کے ماروں کو مسرت کی قابا بخشیں گے



ان کے ہوتے اور سے مانگوں بتاؤ کس لئے
مجھ کو کوئی غم نہیں جو ، وہ مرے غم خوار ہیں



جس پر حضور آپ کی چشمِ عطا ہوئی
اس کی تمام زندگی وقفِ ثنا ہوئی
مانگی ہے جب بھی آپ کے نعلین کے طفیل
پوری بس ایک آن میں میری دعا ہوئی



ادھر رحمت لپکتی ہے جدھر سرکار ہوتے ہیں
جو اُن کے در پر آتے ہیں وہی سرشار ہوتے ہیں
جو اُن کو خواب میں دیکھیں وہی بیدار ہوتے ہیں
درو اُن پر سلام اُن پر درو اُن پر سلام اُن پر

اس عندلیبِ گلستانِ رسالت کے لئے رسول اللہ صلی اللہ علیہ وسلم کی ذاتِ گرامی طہ اور
یسین کا مصداق ہے اُن کے لئے حضور سلطانِ دو عالم کی صورت و سیرت سراپا روشنی ہیں۔ آپ
سے پہلے انسان وقارِ آدمیت سے محروم تھا۔ لات و منات کا جادو سرچڑھ کر بول رہا تھا۔ آپ کی
ولادت باسعادت سے روشنی اور نور کا قافلہ اس شان سے منزلِ ایمان کی جانب گامزن ہوا کہ
عرب و عجم اس سے یکساں فیض یاب ہونے لگے۔ غم کے ماروں کو قرار اور محروم قسمت انسانوں کو
وقار کی دولت نصیب ہوئی۔ ٹھوکروں پر پلنے والے عظمتِ انسانیت کے علمبردار بن گئے۔ آمد
مصطفیٰ ﷺ انسانیت نوازی کا پیغام لے کر آئی۔ فاران کی چوٹیوں سے طلوع ہونے والے مہر
رسالت نے ذروں کو آفتاب کی تابانی اور سنگریزوں کو خورشید کی تابانی بخش دی۔ محمد اقبال نجفی
جانتے ہیں کہ ایسا انقلابِ چشمِ فلک نے بھلا کب دیکھا تھا یہ تو بجائے دو عالم کی تشریف آوری کا
فیضان ہے کہ اس صبحِ بہاراں کے طلوع ہوتے ہی کائناتِ ہستی ایک نئی ولولہ انگیز شان کے ساتھ
قافلہٴ زیست کی انسانی اقدار کی منزل کی جانب سفر کا حیرت انگیز منظر دیکھنے لگی۔ حضور علیہ
الصلوٰۃ والسلام تشریف لائے تو ویرانے کس طرح بہارِ بداماں بن گئے اس کا احساس محمد اقبال نجفی
کی نعت کے مطالعہ سے بہت سے مقامات پر ہوتا ہے۔

اس جہانِ رنگ و بو میں اُن سے ساری رونقیں
 بٹ رہی ہیں اُن کے در پر دو جہاں کی نعمتیں
 دل کے ویرانوں میں آئی اُن کے آنے سے بہار
 اُن کا ذکرِ پاک سُن کر جھومتی ہیں رحمتیں
 دولتِ تہذیبِ ہستی فکرِ عشق و آگہی
 اُن کی نسبت سے ملی ہیں ہم کو ساری عظمتیں



دلکشی روشنی نور ہی نور ہے
 نورِ طیبہ سے ہر آنکھ معمور ہے
 جس نے فکر و نظر کو جلا بخش دی
 میرے آقا کا روشن وہ منشور ہے

خیراتِ مدحت، اس نعتیہ تصنیف کا عنوان بھی ہے اور ایک دلائل فری نعتیہ ترکیب بھی
 ، یہ ایسی نعتیہ ترکیب ہے جس کی گہرائی میں ڈوب کر عظمت و شانِ حضور ﷺ اور سائل کی عجز سامانی
 کا احساس ہوتا ہے۔ دربارِ مصطفیٰ ﷺ وہ دربارِ ذر بار ہے جہاں سے سائلوں کو طلب سے بھی سوا
 عطا ہو رہا ہے، جہاں سے بٹنے والی خیرات سے شاہ و گدا، سلاطین و فقراء، تاجدارانِ کجکلاہ اور
 گدایانِ بے مایہ بھی فیضیاب ہو رہے ہیں جس کے دربار کی خیرات پر دو عالم کا گزارا ہے۔ نبی
 اکرم ﷺ نے ارشاد فرمایا کہ، خدا مجھے عطا کرتا ہے اور میں تقسیم کرنے والا ہوں۔

درِ مصطفیٰ ﷺ سے عطا ہونے والی خیرات پہ کوئین کا گزارا ہے۔ خدائے کریم نے گن
 کی کنجیاں آپ کے دامن میں ڈال دی ہیں تو پھر وہاں سے سائلوں کو کیا کیا عطا نہ ہوتا ہوگا اور کیا کیا
 عطا نہیں ہو رہا۔ انبیاء و رسل بھی اپنے اپنے ادوار میں آپ کی رحمت کا وسیلہ ڈھونڈتے رہے، یہ
 رحمتِ طلبی بھی تو خیراتِ نور حاصل کرنے کا بہانہ ہے۔ اولیا، اغواث، شعراء، ادباء، قلم کار، فصحاء
 ، خطباء بھی خیراتِ مدحت کے تمنائی ہیں کیونکہ سب اپنے آقا و مولا کی شانِ عطا سے آگاہ ہیں۔

مالکِ کوئین ہیں گو پاس کچھ رکھتے نہیں

دو جہاں کی نعمتیں ہیں اُن کے خالی ہاتھ ہیں

محمد اقبال نجمی بھی نعتوں کے گلاب اٹھائے، عقیدت کی کلیاں سمیٹے، محبتوں کے ارمغان

کی خوشبو لٹاتے ہوئے اسی عظیم المرتبت دربارِ اقدس کی طرف ملتجی نگاہوں سے دیکھ رہے ہیں۔ اُن

کے لہجے میں عاجزی ہے، اظہار میں سوز ہے، آنکھوں میں اشتیاق کا نم ہے، دل میں گدازِ شوق کا
 وفور ہے۔ کبھی آقا و مولا کے مقام مرتبہ کی رفعتوں کو دیکھتے ہیں اور کبھی اپنی کم مائیگی کو۔ ایک نیاز
 مندانہ جھجک آگے بڑھنے اور اظہارِ مدعا سے روکتی ہے۔ مگر گدبِ خضریٰ سے رحمتِ عام اور بخشش و
 عطا کی ہر آن اُبھرتی ہوئی صدا میں اُن کے جذبہٴ طلب کو ابھارتی ہیں اور پھر اُن کے قلم سے حُسنِ
 طلب کے نام سے خیراتِ مدحت کی طلب ابھرنے لگتی ہے۔ یہ صرف اپنے لئے ہی نہیں مانگتے
 بلکہ اُمتِ اسلام کے لئے بھی مانگتے ہیں کیونکہ یہ خود کو اُمتِ اسلام سے الگ نہیں سمجھتے۔ خیراتِ
 مدحت کے اس تمنائی کا جذبہٴ خیراتِ طلبی دیکھیے یہ خیراتِ مدحت بھی طلب کرتے ہیں تو خیراتِ
 عطا کرنے والے آقا کی رفعت بے کراں کا تذکرہ کر کے۔

ترے در کے غلاموں کو ابد تک سر خوشی دے گا
 وہ جامِ لطف جو تو نے پلا رکھا ہے صدیوں سے
 کیا اپنے فقیروں کا بھی اونچا اس قدر رتبہ
 کہ اُن کے در پہ شاہوں کو جھکا رکھا ہے صدیوں سے
 وہی اپنی شفاعت کی ردا سے ^{منجی} ڈھانپیں گے
 جنہیں ^{منجی} جنہیں ماویٰ بنا رکھا ہے صدیوں سے



جادۂ شوق ترے لطف کی چھاؤں میں رہے
 غنچۂ نعت سدا پاک ہواؤں میں رہے
 زندگی اُس کو بتانے کا ہنر آتا ہے
 جامِ رحمت جو پئے پیار کی چھاؤں میں رہے



ارضِ طیبہ سے ہر بے نوا کے لئے
 نورِ رحمت رواں ہے عطا کے لئے
 لب پہ آتی ہیں سب دل کی بے تابیاں
 ہاتھ اٹھتے ہیں جب بھی دُعا کے لئے
 ماہِ فاراں کی پھیلی ہے جو روشنی
 وا کئے سب نے دامنِ ضیا کے لئے



اپنی رحمت کا مرے سر پہ یوں سایا کر دیں
 ارضِ طیبہ کا طرف میرا بھی پھیرا کر دیں
 حق کا پیغام سدا دل میں بسائے رکھوں
 اپنی سیرت سے مرے دل میں اُجالا کر دیں
 دولتِ فقر وہ دیں جس سے قرار آتا ہے
 حرصِ دنیا سے مرے قلب کو بالا کر دیں
 در پہ پھیلائے کھڑا ہوں میں یہ دامن کب سے
 میری سانسوں میں رواں نغمہ طیبہ کر دیں

نعت کی اصل شان وہ ادب و احترام ہے جو عشاقِ حضور ﷺ کو والہانہ انداز کی رفعتیں
 عطا کرتا ہے۔ محمد اقبال نجمی محبتِ رسول کے نام پر بجا طور پر یہ ادراک رکھتے ہیں کہ بارگاہِ رسول
 میں تو ملائکہ اور اولیائے کرام بھی سانس روک کر حاضری دیتے ہیں کہ کہیں سانسوں کا زیرو بم بھی
 گستاخی کا سبب نہ بن جائے۔ ادبِ محبت کے قرینوں میں پہلا قرینہ ہے اور پھر اس کے حضور با
 ادب حاضری جو خلاق کائنات کا محبوب اور بزمِ فطرت کا مطلوب ہے۔ محمد اقبال نجمی کا قلم بھی عجز
 و انکساری کو اپنا ترجمان بنا کر ادب و احترام کے تقاضوں کو بجالاتے ہوئے جب نعت کے پھولوں
 کی مالا پروتا ہے تو پڑھنے والوں کے دل روحانی کیف و سرور کے احساس میں کھو جاتے ہیں یہ وہ
 مقام ہے جہاں صاحبِ ایمان پہنچنے کی آرزو تو کرتا ہے مگر پھر واپسی کا راستہ یاد نہیں رہتا۔ بارگاہِ
 رسالت مآب علیہ الصلوٰۃ والسلام میں محمد اقبال نجمی کے جذباتِ احترام و عقیدت، استمدادِ طلبی،
 و فورشوق، حسن ذوق، کمالِ آرزو، اور نیازِ تمنا کا ایک انداز دیکھئے۔

تصدق ہیں سارے اسی خوش بیاں پر
 سدا پھول کھلتے ہیں جس کی زباں پر
 نمایاں ہے آقا تری ذات سب سے
 حکومت ہے تیری زمان و مکاں پر
 فضائیں معطر یہ ہو جائیں ساری
 مہکتا ہے جب اسمِ احمد زباں پر



میں نعت کی تکمیل کروں گا کیسے
دل نور کی قندیل کروں گا کیسے
لفظوں کے ستارے میں بناؤں لیکن
اس حسن کو تمثیل کروں گا کیسے



نکھرے ہیں مرے لفظ ضیا کی صورت
چلتی ہے مری سانس صبا کی صورت
توصیف نبیؐ سے ہوا عالم ایسا
مہکتی ہے مری خاک حنا کی صورت

حضور صلی اللہ علیہ وسلم کی نسبت سے یوں تو وہ ذرہ بھی رشکِ صدا آسماں ہے جسے آپ سے نسبت ہوگئی لیکن بلادِ مکہ مکرمہ، مدینہ طیبہ اور بالخصوص گنبدِ خضریٰ کو آپ کی نسبت سے جو مقام حاصل ہے اس کی بلندی درجات کا کسی اور مقام سے تقابل ہی نہیں کیا جاسکتا۔ مدینہ طیبہ کے تصور سے ہی عشاق کے دل دھڑکنے لگتے ہیں اور گنبدِ خضریٰ کے سامنے حاضری کے تصور سے ہی نبض ہستی درہم برہم ہو جاتی ہے۔ خوش بخت ہیں کہ جنہوں نے مدینہ طیبہ میں شہرِ رسول کے ذرات کی خورشید سامانی کو دیکھا، وہاں کے درو بام پر پھیلی ہوئی تجلیات کو دیکھا، گنبدِ خضریٰ کا طواف کرنے والے عشاقِ حضور کی دعاؤں، مناجاتوں اور سسکیوں کو دل کی زبان سے سن کر نعتوں کے تصورات سے دل و جان کو آباد کیا۔ گنبدِ خضریٰ کے حوالے سے محمد اقبالؒ نجفی کی عقیدت کا انداز ملاحظہ کیجیے

گنبدِ خضریٰ تری کیا شان ہے
پاس تیرے دو جہاں کی جان ہے
زارانِ کوئے طیبہ کے لیے
دید تیری وصل کا سامان ہے
اک نظر جو تیری جانب دیکھ لے
وہ ہی تیرے حسن پر قربان ہے

شہرِ مدینہ اور گنبدِ خضریٰ کی عظمتوں کے کیا کہنے، جس نے نہیں دیکھا وہ دیکھنے کے لئے تڑپتا ہے۔ جو دیکھ آیا ہے وہ بار بار زیارت کے لئے تڑپتا ہے۔ محمد اقبالؒ نجفی بھی عشاقِ رسول

۱۱۱۵۶۶

ﷺ کے اُس قافلہ کے رکن ہیں جن کے تخلیقات اور تصورات کی دنیا گنبدِ خضریٰ کے انوار سے بسی ہوئی ہے، اُن کی نعتوں کا گداز، لہجے کا خلوص، قلم سے نکلنے والے اشعار کا مودب پیغام، عشق و عقیدتِ حضور کی داستان بیان کر رہا ہے ایسی داستان، جو زبان کو حلاوت، فکر کو طراوت، افکار کو رفعت اور فکری بانگین کو عاجزی کی لذت سے آشنا کرتی ہے، یہ سوچتے ہیں، شہرِ مدینہ کے لئے تڑپتے ہیں، زیارتِ گنبدِ خضریٰ کے لئے، جیتے ہیں تجلیاتِ مدینۃ الرسول کے لئے، سانس سانس آباد رکھتے ہیں تذکارِ شہرِ حضور ﷺ کے لئے۔ جب عشق صادق ہو، جذبہ رفعت آشنا ہو، احساس مہکبار ہو، ادراک گہر بار ہو اور آنکھیں اشکبار ہوں تو پھر نوکِ خامہ سے اشعار نہیں بلکہ گلاب مہکتے ہیں۔ ملاحظہ کیجئے۔

طیبہ کی چاندنی میں کیا لطف پا رہا ہوں
صلیٰ علیٰ کے غنچے دل میں کھلا رہا ہوں
دل رو برو ہے اُن کے آنکھیں جھکی ہوئی ہیں
طیبہ کی روشنی ہے میں جگمگا رہا ہوں
میرے حضور کا ہے دربار سب سے عالی
بن کر گدائے طیبہ قسمت جگا رہا ہوں



اُن کے در پر رہی حاضری چار دن
میں نے جانا ملی زندگی چار دن
اشک تھمتے نہ تھے ہونٹ تھے کانپتے
ایسی حالت بنی تھی مری چار دن
میری نظروں نے چو میں حسین جالیاں
میں نے پائی عجب روشنی چار دن



ارضِ طیبہ سے محبت کا سندیہ آیا
دل یہ چاہے کہ چلوں اب میں ہوا کی صورت
پہنمِ رحمت جو ہوئی مرا نصیبہ جاگا
اُن کے قدموں سے لپٹ جاؤں صبا کی صورت

ایوانِ مدحت میں محمد اقبال نجمی کا ذوقِ نعت پورے روحانی شکوہ کے ساتھ پروان چڑھتا، جذبات کے مطلعِ ایمان پر چمکتا، دلوں کو انوارِ آگہی سے صوبار کرتا، احساسات کو مہکاتا اور معاصرین کے درمیان اپنے روشن وجود کا احساس دلانا نظر آتا ہے۔ محمد اقبال نجمی کی نعتوں پر ایک نظر ڈالتے ہی یہ حقیقت واضح ہونے لگتی ہے کہ شاعر نے نعت محض شاعرانہ تفاخر یا فکرو فن اور نقد و نظر کے لحاظ سے اپنی محنت کی داد پانے کے لئے نہیں لکھی بلکہ اس کے پیش نظر فقط وہ جذبہء عشق رسول ﷺ ہے جو سیدنا حسان بن ثابت سے علامہ محمد اقبال تک چمکتا، جگمگاتا اور وقت کے بخر صحراؤں میں لطف و رحمت کے گلاب کھلاتا نظر آتا ہے۔ رسول کریم صلی اللہ علیہ وسلم کی بارگاہ وہ عظیم المرتبت مقام ہے جس کی عظمتوں کا احاطہ کرنے کے لئے شاعر کا قلم کما حقہ وہ کچھ بیان نہیں کر سکتا جسے بیان کرنے کی تمنا لے کر اس نے اس وادیء شوق کا سفر اختیار کیا ہے۔ یہاں زمانے بھر کے الفاظ کا ذخیرہ تمام، دنیا بھر کی سحر بیانی عاجز، اور اصحاب علم و ادب کا تمام شعری و نثری سرمایہ انتہائی محدود و مختصر نظر آتا ہے۔ یہ بجز بیانی اپنی جگہ، پھر بھی اس حقیقت کا اعتراف شوکتِ نعت کو خراج عقیدت پیش کرنے کے مترادف ہے کہ محمد اقبال نجمی نے سلطانِ سلاطین دو عالم ﷺ کے دربار میں اپنی چاہتوں اور آرزوؤں کا نذرانہ خیراتِ مدحت کی صورت میں پیش کرنے کے لئے جس اسلوب اور آہنگ کو اختیار کیا ہے وہ اہل شوق کی نگاہوں میں مقبول ٹھہرے گا اور غلامانِ سرور کو نین صلی اللہ علیہ وسلم کے دلوں میں عشق و عقیدت کے ایسے چراغ روشن کرنے کا سبب بنے گا جن کی روشنی ان کے لئے حالات کے ظلمت کدوں کو منور کرنے اور لحد کی تاریکیوں کو کافور کرنے کا سبب بنے گی۔ (انشاء اللہ تعالیٰ العزیز)



میں تیرے درد کی لے کو وصال کہتا ہوں
میں دل کے نور کو تیرا جمال کہتا ہوں

متاعِ اہلِ محبت فقط ہے یاد تری
میں اس نوا کو بشر کا کمال کہتا ہوں

میں گونجتا ہوں فضاؤں میں بن کے گیت ترا
یوں حرفِ حرفِ محبت کا حال کہتا ہوں

بدل کے روپ تو آتا ہے سامنے میرے
تری ادا کو زمانے کی چال کہتا ہوں

میں ایک حسنِ گریزاں ہوں ذات میں اپنی
مگر میں اپنے بصور کا حال کہتا ہوں

مری نظر کے چراغوں میں روشنی تیری
میں آئینہ ہوں ترے خدوخال کہتا ہوں

یہ دل میں ورد جو ہوتا ہے ذوق سے تیرا
میں اس کو پیار کی نیرے دھمال کہتا ہوں



یہ کس سے ملنے کی پلٹی ہے آرزو دل میں
یہ کس کو پانے کی بڑھتی ہے جستجو دل میں

نفس نفس میں رواں ہے جو میری رگ رگ میں
اُسی کی یاد میں ہوتی ہے ہاؤ ہو دل میں

وہ ایک نقشِ تحیر جسے نہ دیکھ سکوں
اُسی سے ہوتی ہے اکثر ہی گفتگو دل میں

میں جس قدر بھی سنبھل کے قدم اٹھاتا ہوں
اُسی قدر ہی بڑھے موجِ تندِ خو دل میر

میں اپنے نقطہ نظر سے تجھے تلاش کروں
تو میری بزم میں بیٹھا ہوا ہے، تو دل میں

تری طلب ہی سے جلتا ہے یہ لہو کا چراغ
ترے لیے ہے محبت کی آبخو دل میں

یہ کس طرح کے ہیں موسم مزاج میں میرے
یہ کیسے عکس جمائے ہیں حیلہ جو دل میں

مرا سفر تو ازل سے اسی کی جانب ہے
کہ جس کے عشق کی نجمی رہے نمو دل میں



تری شان ، شانِ عظیم ہے ، ترا نقش ، نقشِ دوام ہے
 ترا وصف ، وصفِ کمال ہے ، ترا لطف ، لطفِ مدام ہے

مری دھڑکنوں میں بسا ہوا ترا نور ہے ، ترا نام ہے
 ترے میکدے کا فقیر ہوں مرے پاس تیرا ہی جام ہے

تو رفیق بھی ، تو شفیق بھی ، تو رؤف بھی ، تو رحیم بھی
 مرے دل میں تیری ہی یاد ہے ، مرے لب پہ تیرا ہی نام ہے

تو نہاں رہے ، تو عیاں رہے ، تو یہاں رہے ، تو وہاں رہے
 تو ہی عرش پر ، تو ہی فرش پر ، ترا ہر جگہ ہی قیام ہے

یہ گھٹا تری ، یہ ہوا تری ، یہ فضا تری ، یہ عطا تری
 ترا فیض جاری رہے سدا ، تیری صبح تیری ہی شام ہے

ترا ورد دل کی دوا بنے ، ترا ذکر راحتِ جان بنے
 اسی ورد میں مری زندگی ، یہی ذکر میرا سلام ہے

تو کریم بھی ، تو علیم بھی ، تو حکیم بھی ، تو عظیم بھی
 مجھے نعمتوں سے نواز دے کہ نوازنا ترا کام ہے

یہ بصارتیں ، یہ بصیرتیں ، یہ گماں ، یقین کی حقیقتیں
 یہ ترے خیال کا عکس ہیں ، یہ تری نظر کا پیام ہے

ترا پیار ہے۔ یہ بہارِ نبھی ، یہ سکون بھی یہ قرار بھی
 تری ہر طرف ہیں نوازشیں ، تری ذاتِ رحمتِ عام ہے



بے کسوں کو تیرا بس آسرا ہی کافی ہے
 غم زدوں کو تیرا اک حوصلہ ہی کافی ہے

اک یہی طلب ہے اب ، روشنی یقیں کی دے
 سر خوشی کو میری یہ آئینہ ہی کافی ہے

ہر سفر کروں گا میں اک ترے سہارے ہی
 جستجو کو میری بس رابطہ ہی کافی ہے

بخش دے خطائیں تو ، سن مری نوائیں تو
 تیرے نیک لوگوں کا راستہ ہی کافی ہے

پاک سب سے عالی تو ، دو جہاں کا والی تو
روشنی کو تیرا اک سلسلہ ہی کافی ہے

سرخرو کرے گا تو دل کو یہ یقین بھی ہے
یاد کو تری مجھے رت جگا ہی کافی ہے

جڑ ترے بھلا کوئی رہنما مرا بھی ہے
نعمتوں کا تیری بس تنہا کرہ ہی کافی ہے



اُسی کی راہ میں ہیں روشنی کے در سارے
وہ جب ملا تو کھلے زندگی کے در سارے

میں اُس کے نام کا جب بھی وظیفہ کرتا ہوں
میں کھلتے پاتا ہوں پھر آگہی کے در سارے

تمام رات ستاروں کے ساتھ رہتا ہوں
مجھے تو اپنے لگے چاندنی کے در سارے

ہزار مجھ سے زمانہ یونہی رہے خائف
مجھے ہیں پیارے تری رہبری کے در سارے

مجھے ہے علم کہ تو ساتھ میرے ہوتا ہے
مرے لیے تو نکھلیں دوستی کے در سارے

کوئی بھی جان سکا ہے نہ حکمتیں ان کی
عیاں نہ ہم پہ ہوئے بندگی کے در سارے

بتا تو ٹھہرے کہاں پر، جو ہے ترا طالب
کہ اُس کو روکتے ہیں دلکشی کے در سارے

زباں سے ہو نہ سکا جو بیان مدحت کا
تو میں نے کھول دیے عاجزی کے در سارے



وہ ترا اسم ہی تھا مجھ کو سنبھالا جس نے
وہ ترا نور ہی تھا مجھ کو اُجالا جس نے

اک یہی بات مجھے امن میں رکھے ہے سدا
وہ کفالت بھی کرے گا مجھے پالا جس نے

اپنی نظروں میں سدا اُس نے ہے رکھا مجھ کو
اپنے منظر سے مجھے آپ نکالا جس نے

مجھ سے ناراض بھلا کیسے وہ ہو گا نجھی
اپنے ہاتھوں سرِ ساحل ہے اچھالا جس نے



نعتِ نبی ﷺ

نعتِ نبیؐ سے فکر یہ میری پائے اوج کمال
نعتِ نبیؐ سے ہوتے ہیں دل سے دور ملال

نعتِ نبیؐ سے بڑھتے دیکھا میں نے فہم شعور
نعتِ نبیؐ نے مجھ کو کیا ہے رنج و الم سے دور

نعتِ نبیؐ سے ہم سب پر ہوں اللہ کے الطاف
نعتِ نبیؐ میں ذکر کریں ہم آقاؐ کے اوصاف

نعتِ نبیؐ ہے اک سرمایا ہر عاشق کی جان
نعتِ نبیؐ ہے روح عبادت، عشق کا ہے فرمان

نعتِ نبیؐ وہ کیف ہے جس سے ملے ہے چین سرور
نعتِ نبیؐ ہے اصل میں نجمی اک دریائے نور



بستیاں پیار کی دنیا میں بسانے والے
تیرے محتاج ہیں ہر دور میں آنے والے

اُن کی منزل پہ ہمیشہ ہی نگاہیں ہوں گی
تیری راہوں پہ چلیں گے جو زمانے والے

میں ترے نقشِ قدم صورتِ انجم دیکھوں
کہکشاں سیرتِ اطہر کی سجانے والے

تیری عظمت کو خدا نے تجھے اُمی رکھا
روشنی علم کی ہر گام بچھانے والے

میں نے دیکھا ہے بلندی پہ ستارا اُن کا
جو ترے در پہ جبینیں ہیں جھکانے والے

درسِ اخلاص دیا تو نے زمانے بھر کو
نورِ ایقان کو سینوں میں بسانے والے

یاد آتا ہے ترا دورِ مساوات ہمیں
اپنے پہلو میں غلاموں کو بٹھانے والے

تجھ کو کوثر کے ذخیروں سے نوازا حق نے
جامِ رحمت سے طلب سب کی بچھانے والے

بچھ گئے لوگ وہی آ کے ترے قدموں میں
تیرے رستے میں جو کانٹے تھے بچھانے والے

پاس اپنے یہ غلامی کی سند رکھتے ہیں
کتنے خوش بخت ہیں میلادِ منانے والے

نورِ حق نورِ یقین اُن کو ملے گا نجھی
پاک سیرت کو جو رہبر ہیں بنانے والے



نورِ دل نورِ جاں ہے مدینہ ترا
گلستاں گلستاں ہے مدینہ ترا

جس جگہ پر بھرے فصلِ گل چوکڑی
دور جس سے خزاں ، ہے مدینہ ترا

نوری اتریں جہاں صف بہ صف عرش سے
وہ سرودِ جہاں ہے مدینہ ترا

دل یہ سجدے کو جھکنے لگے جس جگہ
پیار کا " آستاں ہے مدینہ ترا

جس پہ دل ہے فدا جس پہ جاں ہے نثار
سب پہ سایہ کناں ہے مدینہ ترا

پار سب کے یہاں آ کے بیڑے لگیں
سب کی جائے اماں ہے مدینہ ترا

دل کو راحت ملے جاں کو فرحت ملے
اُمّتی کا جہاں ہے مدینہ ترا



مرا دل مری روح و جاں اُن سے روشن
 محبت کے سارے جہاں اُن سے روشن

اُنہی سے بہاریں ہیں اس گلستاں میں
 اُنہی کے تو جلوے ہیں ہر سو جہاں میں
 ملے حسن اُن کا سبھی کے بیاں میں
 ہوئے ہیں یہ کون و مکاں اُن سے روشن
 محبت کے سارے جہاں اُن سے روشن

ہے بادِ خنک اُن کے جود و کرم سے
 ہے تکوینِ عالم اُنہی کے قدم سے
 فروزاں ہیں شمعیں بھی اُن کے ہی دم سے
 عقیدت کے سب آستاں اُن سے روشن
 محبت کے سارے جہاں اُن سے روشن

دلوں کو محبت کی کو دینے والے
 نظر کو عقیدت کی ضو دینے والے
 شعورِ حقیقت ہیں جو دینے والے
 زمین و زماں ، آسماں اُن سے روشن
 محبت کے سارے جہاں اُن سے روشن

کرم کس قدر ہے یہ پیارے نبیؐ کا
 بنایا ہمیں ہم سفرؐ روشنی کا
 سلیقہ دیا ہے ہمیں زندگی کا
 تمدن کے سارے نشاں اُن سے روشن
 محبت کے سارے جہاں اُن سے روشن



رِدا لپیٹے وہ رحمتوں کی رُوَف آئے رحیم آئے
 گلیم اوڑھے شفاعتوں کی رُوَف آئے رحیم آئے

کیا منور انہوں نے آکر زمانے بھر کو ضیائے حق سے
 نوید بن کر صداقتوں کی رُوَف آئے رحیم آئے

حیات افروز اُن کی باتیں دلوں میں سب کے اُتر رہی ہیں
 مہک لٹانے کو حکمتوں کی رُوَف آئے رحیم آئے

اُنہی سے جذبوں میں گرم جوشی دلوں میں سوزِ یقین اُن سے
 مثال بن کر وہ جراتوں کی رُوَف آئے رحیم آئے

رواں ہے بادِ بہار اُن سے مشامِ جاں یہ اُنہی سے مہکے
 شمیم لے کر محبتوں کی رُوَف آئے رحیم آئے

کوئی بھی اُن کا نہیں ہے ثانی دلوں پہ اُن کی ہے حکمرانی
چمک بڑھانے کو چاہتوں کی رؤف آئے رحیم آئے

سکون پرور پیام اُن کا مقامِ بلا قیام اُن کا
سبیل بن کر ہدایتوں کی رؤف آئے رحیم آئے

صفا کی گھائی سے آپ اترے نقیب بن کر، کریم بن کر
کلید لے کر وہ نعمتوں کی، رؤف آئے رحیم آئے

سخاوتوں کے عظیم پیکر، لطافتوں کے حسین جوہر
فصیل بن کر وہ عظمتوں کی رؤف آئے رحیم آئے

اُنہی کی ساری یہ دلکشی ہے اُنہی کی نجی یہ روشنی ہے
وہ لے کے خوشبو بصارتوں کی رؤف آئے رحیم آئے



(گنبدِ خضریٰ کے حوالے سے لکھی گئی نعت)

گنبدِ خضریٰ تری کیا شان ہے
پاس تیرے دو جہاں کی جان ہے

اک نظر جو تیری جانب دیکھ لے
وہ ہی تیرے حسن پر قربان ہے

نور تیرا بٹ رہا ہے ہر طرف
با خدا تو رحمتوں کی کان ہے

زارانِ کوئے طیبہ کے لیے
دید تیری وصل کا سامان ہے

چومتے ہیں تجھ کو نوری دم بدم
عشق تیرا حاصلِ ایمان ہے

ہے عبادت تیری جانب دیکھنا
اللہ اللہ کس کا یہ فیضان ہے

بن گیا ہے تو، قرارِ بے کساں
ہم پہ تیرا یہ بھی اک احسان ہے

تجھ کو پہنچے سب کی جانب سے سلام
تو ہماری آبرو ہے، مان ہے

موت آئے تیری جانب دیکھتے
دل میں نجمی کے یہی ارمان ہے



یہ جو بٹ رہی ہے یہاں وہاں ترے پیار کی ہے یہ روشنی
یہ جو گھل رہی ہے فضاؤں میں ترے لطف کی ہے یہ چاندنی

ترے ذکر سے ہیں رواں دواں سبھی قافلے ، سبھی کارواں
ترے نقش پا کے خیال سے یہاں پا رہے ہیں سب آگہی

ترے نام میں ہیں صباحتیں ، ترے ذکر میں ہیں حلاوتیں
ترے پیار میں جو بسر ہوئی وہی زندگی تو ہے زندگی

ترے قول سب مرے پاس ہیں ، مری زندگی کی اساس ہیں
تری ذات کے یہ گلاب ہیں ملے ان سے روح کو تازگی

تو جو آ گیا تو وہ کھل اٹھا جو چمن خزاں کے تھا ہاتھ میں
ترے حسن کی ہے یہ بھیک سب جو ہے پھول پھول میں دلکشی

ترے پاس ہیں سبھی راحتیں ترے در سے ملتی ہیں رفعتیں
 ملیں چاہتیں یوں وصال کی ترے در پہ پھر سے ہو حاضری

تو سلامتی کا پیامبر ، تری ذات سب سے ہے معتبر
 تو ہے پیشوا ، تو ہے رہنما ، سبھی انبیا ترے مقتدی

ترا عشق ہی تو وہ نور ہے ، جو ہے دھڑکنوں میں رچا ہوا
 ترے حسن کی ہیں یہ تابشیں مہری آنکھ جن کو ہے دیکھتی

تری ذات جانِ صفات ہے وہ محبت ترا ترے ساتھ ہے
 ترے ذکر کو جو دے رفعتیں تجھے دی ہے جس نے یہ سروری

مری زندگی یہ گلاب ہے ترے لطف سے تری نعت سے
 مرے پاس جو بھی ہے روشنی ترے در کی خیر ہے یا نبیؐ



دل میں طیبہ کے تصور سے اُجالا دیکھوں
منزلِ شوق پہ اپنا میں سفینہ دیکھوں

وردِ ہستی کا مداوا بھی میں ایسے چاہوں
لطف فرماتے ہوئے رشکِ مسیحا دیکھوں

ایک اُمید لئے کب سے حیرے جاتا ہوں
خوبیاءِ بخت سے اُس نور کا جلوہ دیکھوں

میں یہ سمجھوں کہ ہوئی مجھ پہ کرم کی بارش
آنکھ کو اُن کی عقیدت میں جو بھیگا دیکھوں

دل میں ارمان سرِ حشر میں پہنچوں جس دم
اُن کی بخشش سے بھرا ہاتھ میں کاسہ دیکھوں

موجہء نور مدینے سے رواں ہے ایسے
روح احساس کو ہر آن چمکتا دیکھوں

اُن کی یادوں کی مہک پھیلی ہے قریہ قریہ
نور و نکہت میں بسا دل کا مدینہ دیکھوں

آنے والا ہے مجھے اُن کا بلاوا نجمی
بادباں اپنے سفینے کا میں کھلتا دیکھوں



مہکی مہکی وہ مدینے کی فضا بخشیں گے
اپنی رحمت کی مجھے آب و ہوا بخشیں گے

وہ جو مائل بہ کرم ہیں تو یہ دھڑکا کیسا
پیار بانٹیں گے وہ رحمت کی روا بخشیں گے

اُن کی چاہت کے خزانے ہیں جہاں میں بٹتے
جتنا چاہو گے تمہیں اُس سے سوا بخشیں گے

اپنی شفقت سے نوازیں گے وہ ہم کو ایسے
بوئے گل دیں گے کبھی بادِ صبا بخشیں گے

اُن کے دربارِ کرم بار کے کیا ہیں کہنے
غم کے ماروں کو مسرت کی قابو بخشیں گے

کیسے سمجھے گا بھلا اُس کی فراست کوئی
اپنی سیرت سے جسے آپ جلا بخشیں گے

اُس کا اندازہ بھلا کون کرے گا تجھی
وہ شفاعت جو سرِ روزِ جزا بخشیں گے



جس پر حضورِ آپؐ کی چشمِ عطا ہوئی
 اُس کی تمام زندگی وقفِ ثنا ہوئی

مانگی ہے جب بھی آپؐ کے نعلین کے طفیل
 پوری بس ایک آن میں میری دعا ہوئی

گذری جو ذکرِ پاک میں ہے زندگی وہی
 باقی تو میرے واسطے جیسے سزا ہوئی

آئے وہ آپؐ شمعِ ہدایت لئے ہوئے۔
 شرق و غرب میں جس سے یہ ساری ضیا ہوئی

جس کا نصیب ہو گئی طیبہ کی حاضری
 اُس کے تو روگ مٹ گئے دکھ کی دوا ہوئی

جس نے بھی ذوق و شوق سے بھیجا درود پاک
 اُس پر مرے حضور کی چاہت ہوا ہوئی

نجمی جسے بھی ہو گیا دیدار مصطفیٰؐ
 عظمت میں بڑھ گیا اُسے حاصل بقا ہوئی



بھتا ہے روح و جسم کو تازہ درودِ پاک
 کرتا ہے رنج و غم کا مداوا درودِ پاک

وابستگی ہے جس کو محمد ﷺ کے نام سے
 اُس کا تو ہر گھڑی ہے وظیفہ درودِ پاک

لاریب اُس کو مل گئی نعمت جہان کی
 دل کے ورق پہ جس نے بھی لکھا درودِ پاک

گلزارِ دل رہے گا ہمیشہ ہی پُر بہار
 کرنا جو لب کشائی تو پڑھنا درودِ پاک

دامن میں یوں سمیٹنا تم اس کی برکتیں
آقا کا نام آتے ہی پڑھنا درود پاک

اُس کو مرے جیب کی قربت ہوئی نصیب
جس نے مرے جیب پر بھیجا درود پاک

حاصل اسی سے ہوتا ہے کیفِ دوام بھی
قلبِ حزیں کا اصل سہارا درود پاک

لمتی ہے شمعِ جاں کو اس سے ہی روشنی
نجبی ہے میرے دل کا اجالا درود پاک



میں اُن کو سوچتا ہوں ، میں اُن کو دیکھتا ہوں
صلیٰ علیٰ کا نغمہ پڑھتا ہوں جھومتا ہوں

ہالے میں نور کے ہوں ، کتنے سرور میں ہوں
روضے پہ حاضری ہے رحمت میں بھیگتا ہوں

وہ جالیاں سنہری ، اب میرے سامنے ہیں
اُن جالیوں کو اپنی نظروں سے چومتا ہوں

وہ رہبرِ زمانہ ، وہ نور ہیں سراپا
میرا یہ فخر اُن کے قدموں میں بیٹھتا ہوں

لذتِ وصال کی یوں حصے میں میرے آئی
اُن کے حضور دل کی میں آنکھ کھولتا ہوں

کیسا تھا وہ زمانہ ، وہ کیسی ساعتیں تھیں
اُس حسن کا تصور پل پل میں باندھتا ہوں

بیٹھا ہوں اُن کے در پر احسان ہے یہ اُن کا
جلووں میں نور کے اب خوشیاں میں لوٹتا ہوں

مفہوم زندگی کا پاتا ہوں اُس گھڑی میں
آقا کی زندگی کا جب ذکر چھیڑتا ہوں

میری طلب وہی ہیں ، میرا وہ مدعا ہیں
بن کر گدائے طیبہ نہیں ، اُن سے مانگتا ہوں

اُسوہ حضورؐ کا ہے میرے لیے تو رہبر
آداب زندگی کے میں اس سے سیکھتا ہوں

دولت ملی ہے مجھ کو توصیفِ مصطفیٰ کی
دامن میں اپنے اس کو پل پل سمیٹتا ہوں

ہر تیرگی مٹاؤں آقا کا نام لے کر
باطل کے زور سے کب نجمہ میں ٹوٹتا ہوں



اُن کے در پر رہی حاضری چار دن
میں نے جانا ملی زندگی چار دن

اشک تھمتے نہ تھے ہونٹ تھے کانپتے
ایسی حالت بنی تھی مری چار دن

میری نظروں نے چومی حسین جالیاں
میں نے پائی عجب روشنی چار دن

روضہ پاک تھا سامنے ، یوں لگا
ایک چادر تھی نور کی چار دن

چومتا ہی رہوں میں درِ مصطفیٰ
اک لگن تھی جو دل کو لگی چار دن

گنبدِ پاک کو دیکھنا ، جھومنا
اپنی تو یہ ہی عادت رہی چار دن

بابِ لطف و کرم مجھ پہ کھلتا گیا
ایک خوشبو اڑائے پھری چار دن

آنسوؤں کے ستارے کیے نذر پھر
میں نے آقا سے دل کی کہی چار دن

اور کیا ڈھونڈتا اور کیا مانگتا
پاک در کی ملی چاکری چار دن

اُن فضاؤں ہواؤں میں جو تھی رچی
جذب کرتا رہا وہ نمی چار دن

جو مدینے میں رہ کر گزارے وہی
سارے لمحوں سے ہیں قیمتی چار دن

آپؐ نے کی عطا مغفرت کی روا
پاس چاہے رہا امتی چار دن

میرے کشلول کو بھر دیا آپؐ نے
گرچہ تھی التجائے شمی چار دن

بخت بیدار پر اپنے تو پیار کر
تجھ کو نجمی ملی چاندنی چار دن



تری ذات وجہ قرار ہے تری ذات مقصد گن فکاں
 تری ذات اصل بہار ہے تری ذات رونق گلستاں

مری کوششیں ، مری کاوشیں ، سدا ڈھونڈنا ترا راستا
 مری آنکھ میں ہے بسا ہوا شہِ دوسرا ترا آستاں

مجھے پھر ملیں تری قربتیں ، تری نعمتیں ، تری رحمتیں
 مجھے اپنے پاس تو پھر بلا مرے چارہ گر مرے مہرباں

تو نذیر بھی ، تو بشیر بھی ، تو کلیم بھی ، تو کریم بھی
 تری ذات رہبر ہر زماں ، تری شان قائدِ مرسلان

مری سانس میں جو ہیں نکہتیں مرے لب پہ یہ جو بہار ہے
ترے نور کی ہیں یہ برکتیں ترے خلق کا یہ ہے ارمغان

ترے لطف سے یہ حیات ہے ترا نور وجہ ثبات ہے
رہے ہم پہ سایہ فگن سدا تری رحمتوں کا یہ سائباں

یہ جو زندگی کی امنگ ہیں، ترے خلق کے سبھی رنگ ہیں
ترے ذکر سے ہیں رواں دواں سبھی قافلے سبھی کارواں



بطحا کی روشنی سے میں جگمگا رہا ہوں
طیبہ کی چاندنی میں کیا لطف پا رہا ہوں

دل روبرو ہے اُن کے آنکھیں جھکی ہوئی ہیں
صلیٰ علیٰ کے غنچے دل میں کھلا رہا ہوں

میں نے دعائیں ساری اشکوں کو سوپ دی ہیں
دل سے درِ نبیٰ پر سجدے لٹا رہا ہوں

میرے حضور کا ہے دربار سب سے عالی
بن کر گدائے طیبہ قسمت جگا رہا ہوں

اُن کے حضور رہ کر گزرے ہیں دن جو میرے
بخشش کا اُن کو اپنی سماں بنا رہا ہوں

مدحت کی اُن کے در سے خیرات مل گئی ہے
پھولوں کو چن رہا ہوں دامن بچھا رہا ہوں

ایمان ہے یہ میرا نعتِ نبی کے صدقے
میں خوش نما رہوں گا میں خوش نما رہا ہوں

اُن کی ثنا کا تحفہ مجھ کو ملا ہے نجمی
سیرت کی روشنی میں چلتا ہی جا رہا ہوں



دیدار کروں اُن کا اگر بخت رسا ہو
اے کاش مجھے وقت سے لمحہ وہ ملا ہو

میں طالبِ الطاف ہوں محتاجِ عنایت
خیرات مجھے کچھ توہِ محبت کی عطا ہو

ہر زہرِ حوادث میں جو تریاق بنے ہے
اب وردِ زباں میرے وہی ذکرِ شفا ہو

آباد ہوں اس دل میں فقط آپ کی یادیں
دنیا کے علائق سے مرا دل یہ رہا ہو

دن رات گذر جائیں مرے نعت ہی کہتے
اک کیف ملے روح کو ہونٹوں پہ ثنا ہو

اُس شہر رسالت کی فضا ہو مری قسمت
اُس شہر محبت کی ولا دل کی ضیا ہو

سرکار کی رحمت کے سہارے سے ہوں زندہ
سرکار کی حرمت پہ ہی جاں اپنی فدا ہو

بادل یوں برس جائیں یہاں لطف و کرم کے
اِن پاک فضاؤں میں ترا ذکر سدا ہو

قربان میں ہو جاؤں دل و جاں کروں صدقے
جس سمت سے گذروں ترے دامن کی ہوا ہو

منبع ہے اُجالوں کا ترا کعبہ خضریٰ
اُس نور کے ہالے کا بھی دیدار عطا ہو



سیاہ رات کٹی ہو گئی سحر روشن
نگاہِ لطفِ نبیؐ سے ہوئے نگر روشن

کتابِ سیرتِ اطہر میں پڑھتا رہتا ہوں
اسی کا فیض ہے مجھ پر جو ہے نظر روشن

اس انتظار میں بیٹھا ہوں ایک مدت سے
ہوائے شہرِ نبیؐ دے کوئی خبر روشن

وہ ایک نور جو چمکا تھا کوہِ فاراں پر
خرد کے اس سے ہوئے ہیں سبھی شجر روشن

دروِ پاک وظیفہ ہے جن کے ہونٹوں کا
قسم خدا کی رہیں گے وہ عمر بھر روشن

اگرچہ دل میں ہیں روشن ترے کرم کے چراغ
یہ آرزو ہے مری اور ہو یہ گھر روشن

سبق نبیؐ نے دیا ہے جو مجھ کو محنت کا
ہوئے ہیں اُس سے مرے اور بھی ہنر روشن

بھروں گا پیار کی کلیوں سے اپنے دامن کو
خدا دکھائے جو مجھ کو وہ رہنڈر روشن

مرے گناہ تھے جتنے وہ دھل گئے نجھی
ہوئی تھی یاد نبیؐ میں یہ چشم تر روشن



آپؐ کی رحمت بدنی ماہی سوئے بخت جگائے
ذکر مبارک آپؐ کا میری سانسوں کو مہکائے

آپؐ کے فیض سے روشن آقاؐ اس دنیا کی صحیحیں
آپؐ نے آ کر کبر و ریا کے اونچے محل گرائے

آپؐ کے دم سے چلتا ہے یہ سارا نظمِ عالم
ابرِ نوازش آپؐ کا اٹھے ہر کھیتی پر چھائے

میری تو معراج ہے آقا آپؐ کے در پر جھکنا
کاش یہ میرے دل کی تمنا اب پوری ہو جائے

آپؐ کی یاد ہے وجہ تسکین دل کے روگ کا چارہ
اور نہ کچھ بھی چاہے جس کے حصے میں یہ آئے

پاک ، معطر ، ارفع ، اعلیٰ آپؐ کی ساری باتیں
آپؐ کا اُسوہ ہر راہی کو منزل پر لے جائے

علم و حکمت کا سرچشمہ امی لقب کی باتیں
سارا زمانہ جن کو سمجھ کے نور ہدایت پائے

شانِ نبیؐ سے کون ہے واقف ، کوئی نہیں بس اللہ
جو غواصِ اس بحر میں اترے خود سے وہ شرمائے

صلیٰ علیٰ کے بول ریلے چاہت کا رس گھولیں
ورد کرے جو اس کلمے کا رتبے میں بڑھ جائے

ماں بھی اپنے بچے کو دے پیار کبھی نہ ایسا
آپؐ سے آقاؐ آپؐ کا خادم جتنی چاہت پائے

آپؐ کا در ہی سب کے لئے ہے جود و سخا کا منبع
آپؐ کے در پر جو بھی آئے اپنی پیاس بجھائے

آپؐ ہیں سب حالات سے واقف غم خواری فرمائیں
آپؐ کی شفقت ہر عاصی کے دل کا روگ مٹائے

اُس کے دل سے زنگ اترے گا نور بھی پیدا ہوگا
آپ کے عشق سے جو بھی دل کو صیقل کرتا جائے

موند لوں اپنی آنکھیں ہر شب یہی تصور کر کے
خواب میں آپ کی ہستی آقا کب انوار لٹائے

پھول ستارے ، چاند اور سورج ، قدسی اور انسان
جو بھی ہے وہ آپ کا کلمہ پل پل کہتا جائے

وہم وگماں کے سارے افسوں ٹوٹ گئے اک پل میں
جام یقیں کے آپ نے آ کر جب جب ہمیں پلائے

سوچ رہا ہوں قدم میں رکھوں اُس کوچے میں کیسے
رومی اور عطار جہاں پر جاتے تھے تھڑائے

پلتی ہے اک خواہش کب سے میرے دل میں نجھی
میں سرکار کے در پر بیٹھوں موت مجھے لے جائے



ملی رفعت شرابِ مدحتِ احمدؑ کے پینے سے
 زہے قسمت ہوا ہے رابطہ میرا مدینے سے

سبھی کی آنکھ کا تارا مبارک گنبدِ خضریٰ
 جہاں بھر کی ہے تابانی اسی روشن نگینے سے

سرور و سوز پاتا ہوں درودِ مصطفیٰ پڑھ کر
 سکونِ قلب ملتا ہے مجھے چاہت میں جینے سے

یقیناً ڈوب ہی جاتا میں دریائے معاصی میں
 مجھے امداد گر آتی نہ بخشش کے سفینے سے

اگر اپنوں کی خاطر وہ بنا ہے پیکرِ رحمت
لگایا دشمنِ جاں کو بھی اُس نے اپنے سینے سے

وہ اک نورِ حقیقت ہی جبینوں کو ضیا بخشے
ملے عرفان کی دولت اسی حکمت کے زینے سے

درِ جود و سخا اُن کا ہے دریائے کرم اُن کا
بھرے گا میری جھولی کو محبت کے خزینے سے

نبیؐ کے جسمِ اطہر سے ہوائیں چھو کے جب گزریں
مہک اٹھیں فضا میں سب مطیب اُس پسینے سے

انہیں معراجِ بخشش تھی بلا کے عرشِ اعلیٰ پر
یہ نسبت خاص ہے اُن کو رجب کے اس مہینے سے

وہ جلوؤں کی ضیاءِ پاشی سے روشن ہو گئے نجمی
کہا دشمنِ ارضیؑ آقا جنہوں نے بھی قرینے سے



نبیؐ کے نور کی بارش جہاں بھر میں برستی ہے
نبیؐ کے پیار کی خوشبو رگ و پے میں اترتی ہے

نبیؐ کی ذات سے جگمگ مکان و لا مکان سارے
نبیؐ کی ذات ہی حق کی ہمیں پہچان دیتی ہے

نبیؐ کے عکس ہیں سارے ، نبیؐ کا فیض ہے سارا
ضیائے اسم احمدؐ ہے زمانے میں جو بٹتی ہے

نبیؐ کا نام پاکیزہ رہے لب پر ہمیشہ ہی
اسی سے صبح کرتا ہوں اسی پر شام ہوتی ہے

نبیؐ کے نام کی تختی لگائی ہے درِ دل پر
اسی خاطر تو یہ دنیا غنی مجھ کو سمجھتی ہے

مری قسمت کا چمکا ہے ستارا اُن کے آنے سے
اُنہی کی پاک سنت ہی مری منزل ٹھہرتی ہے

کریں ذکر محمد ﷺ سب پڑھیں صلِ علیٰ ہر دم
سکونِ قلب ملتا ہے جو اُن کی بات چلتی ہے

مری چشمِ تصور کو ملی ہے ایسی گیرائی
مناظر سبز گنبد کے یہ ہر دم جذب کرتی ہے

مزاجِ خاص بھی بدلے ، مزاجِ عام بھی بدلے
اسی خاطر زمانے کی نظر طیبہ کو اٹھتی ہے

محبت اور خوشی بخششیں وقارِ آگہی بخششیں
عنایت اُن کی پیہم ہم گنہگاروں پہ ہوتی ہے

وہی ہیں جن کے آنے سے زمیں نے رعتیں پائیں
اُنہی کی خاکِ پا ہی سے نظر جا کر لپٹتی ہے

دلوں کے قفل کیا کھولے دلوں میں بس گئے آقا
یہ منظر آنکھ جو دیکھے وہی حیران ہوتی ہے

انہی سے ہی سفر جاری ہوا یہ روشنی والا
وجودِ پاک سے ان کے جہاں کی نبض چلتی ہے

مرے ماحول تیرہ کو وہی تو جگمگاتے ہیں
انہی کی روشنی پا کر مری حالت سنورتی ہے

وہی بلجا و ماویٰ ہیں ، وہی دریا کرم کا ہیں
انہی کی ذات ہے ایسی بھرم سب کا جو رکھتی ہے

بناؤ حرزِ جاں نجمی حدیثِ پاک اس خاطر
کہی جو بات آقا نے سند کا درجہ رکھتی ہے



اپنی رحمت کا مرے سر پہ یوں سایا کر دیں
ارضِ طیبہ کی طرف میرا بھی پھیرا کر دیں

حق کا پیغام سدا دل میں بسائے رکھوں
اپنی سیرت سے مرے دل میں اُجالا کر دیں

دولتِ فقر وہ دیں جس سے قرار آتا ہے
حرصِ دنیا سے مرے قلب کو بالا کر دیں

روحِ ہستی کو ملے جس سے سکوں کی دولت
میری جانب بھی وہی نور کا دھارا کر دیں

یادِ طیبہ میں بسر اپنا میں جیون کر دوں
ذکرِ ابطحا جو کروں بات کو پیارا کر دیں

ذره ء خاک ہوں میں اُن سے ضیائیں چاہوں
اپنے اعجازِ نظر سے مجھے تارا کر دیں

مجھ کو اُمید ہے اب لطف کی بارش ہو گی
مہرباں اس دلِ بیمار کو اچھا کر دیں

در پہ پھیلائے کھڑا ہوں میں یہ دامن کب سے
میری سانسوں میں رواں نغمہء طیبہ کر دیں

راہِ طیبہ پہ سدا اپنی بچھائے پلکیں
اپنے نجبی کو گدائے درِ بطحا کر دیں



آئے حضورؐ ہو گئی ہر سمت روشنی
آنے سے اُن کے چھٹ گئی دنیا کی تیرگی

ہر شاخِ نخلِ زیت ہے ممنون آپؐ کی
آئے جو آپؐ کھل گئی ایمان کی کلی

رکھتے تھے آدمی کو غلامی میں آدمی
آئے جو آپؐ مٹ گئی انسان دشمنی

کمزور جتنے لوگ تھے محفوظ ہو گئے
آئے جو آپؐ کٹ گئی زنجیر بے کسی

گوئی صدائے مرجبا آنے سے آپ کے
آئے جو آپ آگئی چہروں پہ تازگی

چشمِ عطا ہوئی تو جواہرِ سبھی بنے
ذراتِ خاک کو ملی اس طور دلکشی

تاریکیوں میں گم ہوئے نجمی جو قافلے
آئے حضورؐ ان کو نویدِ سحر ملی



مدینے کی زیارت چاہتا ہوں
 ملے مجھ کو یہ عزت چاہتا ہوں

علاجِ روح و دل آئے میر
 میں خوشبوئے عقیدت چاہتا ہوں

مجھے تقسیم دشمن کر رہے ہیں
 دل و جاں کی میں وحدت چاہتا ہوں

توازیں فقیر بودر سے مجھے بھی
 فقیری کی میں دولت چاہتا ہوں

مدینے میں جسے رانج کیا تھا
وہی شانِ اہوت چاہتا ہوں

قیامت آگئی میرے لئے تو
اٹھے ہر شفاعت چاہتا ہوں

ملے اس قید سے نہجی رہائی
میں کچھ لمحوں کی قربت چاہتا ہوں



حرفِ خاموش کو تاثیرِ دعا بخشی ہے
روحِ انساں کو محبت کی غذا بخشی ہے

ہم سا خوش بخت بھلا کون جہاں میں ہو گا
ہم کو آقاؐ نے شفاعت کی ردا بخشی ہے

نامِ احمدؐ کو سدا غم کا مداوا سمجھیں
ہم مریضوں کو فقط اس نے شفا بخشی ہے

شوقِ دل آج اُجالوں کے نگر تک پہنچا
چشمِ رحمت نے اسے کیسی جلا بخشی ہے

ہم کو طیبہ کے تصور سے سکوں ملتا ہے
ہم کو دنیا میں ہی جنت کی ہوا بخشی ہے

ہم غلاموں کو شہِ دیں کے تصدق رب نے
خطہء پاک میں آزاد فضا بخشی ہے

اس طرح مہر رسالت نے لٹائیں کرنیں
عشق پر سوز سے ذہنوں کو ضیا بخشی ہے

یوں بھی نجمی کو دیئے پیار کے رنگ آقا نے
کشتِ ایمان کو رحمت کی گھٹا بخشی ہے



اُن شگوفوں پہ سدا فصلِ بہار آتی ہے
تیری رحمت جنہیں چپکے ہے نکھار آتی ہے

اس کو دیکھا ہے عجب کیف میں ڈوبا میں نے
آنکھ جب در پہ ترے نذر اُتار آتی ہے

جب بھی اٹھتی ہے نظرِ روضۂ انور کی طرف
سبز گنبد پہ ترے ہو کے نثار آتی ہے

ہیں مری زیت کا حاصل وہ معطر لمحے
تیری یادوں کے سہارے جو گزار آتی ہے

جب بھی چلتی ہے مری روح مدینہ کی طرف
دل یہ کہتا ہے مرے بخت سنوار آتی ہے

مہکی مہکی ہے ہوا نورِ نبوت پا کر
در سے اُن کے لیے کیسا خمار آتی ہے

سب اسی ذاتِ حسین کا ہے تعلق نجمی
میری سانسوں سے جو خوشبوئے بہار آتی ہے



ملی جن کو جہاں کی سروری ہے
 انہی کے نام اپنی زندگی ہے

انہی کے پیار کی مہریں دلوں پر
 انہی کے حرف کی سب چاشنی ہے

وہ اک کردار ہے جس کی طرف اب
 نظر حیران ہو کر دیکھتی ہے

انہی کے قافلوں کی گردِ رہ ہے
 کہیں بھی روشنی جو پھوٹی ہے

وہی اک ذات ہے محبوب سب کو
وہی توقیر ہم کو دے رہی ہے

کریں گے ہم سفر طیبہ کا نجھی
ابھی دل میں ذرا کم روشنی ہے



اُن کو رفعت کا آسماں کہیے
اُن کی راہوں کو کہکشاں کہیے

شہرِ طیبہ کے ذرے ذرے کو
حسنِ فطرت کا ترجمان کہیے

سارے عالم میں ہے مہک اُس کی
کیفِ زاہد ہے وہ آستاں کہیے

جان و دل کو قرار دیتی ہے
اُن کی چاہت کو حرزِ جاں کہیے

اُن کو معراج کی ملی عظمت
اُن کی منزل کو لامکاں کہیے

اُن کی طاعت سند ہے بخشش کی
اُن کے اُسوہ کو پاسباں کہیے

سب گناہوں سے پاک کرتا ہے
اُن کی رحمت کا آستاں کہیے

ہم کو لے جائے جو مدینے میں
اُس سفینے کو ضوفشاں کہیے

ورد صلّٰی علیٰ کا ہونٹوں پر
کتنا پیارا ہے ارمغاں کہیے

اُن کی رحمت کی حد نہیں نجھی
لطف کا بحر بیکراں کہیے



مشعلیں پیار کی ہر سمت جلا دیتے ہیں
محلِ شوق کو چاہت سے سجا دیتے ہیں

ایک بستی پہ نہیں اُن کے کرم کا سایا
ساری دنیا کو وہ رحمت کی ردا دیتے ہیں

اُن کی جانب جو چلیں پیار کی ڈالی لے کر
اپنی رحمت سے وہ گل رنگ بنا دیتے ہیں

یہ اُسی خلق کی خوشبو کا ہے صدقہ جاری
اپنے دشمن کی خطا ہم جو بھلا دیتے ہیں

اُن کی مدحت کے مرے دل میں جو غنچے چٹکیں
عطر افشاں وہ انہیں موجِ صبا دیتے ہیں

اُن کے ہی ذکر سے چلتی ہے یہ نبضِ ہستی
بزمِ عالم کو وہی نورِ ہدیٰ دیتے ہیں

ہے عجب اُن کی سخاوت کا طریقہ نجی
قطرہ مانگیں تو سمندر وہ لٹا دیتے ہیں



مئے عرفان کا چشمہ بہا رکھا ہے صدیوں سے
خدا کے ساتھ بندوں کو ملا رکھا ہے صدیوں سے

زمین سے عرش اعلیٰ تک ترے جانے سے جو پھیلی
اُسی خوشبو میں دنیا کو بسا رکھا ہے صدیوں سے

تجھے ہر دور نے مانگا تجھے ہر دور نے چاہا
تری چاہت کو سینوں سے لگا رکھا ہے صدیوں سے

کلام اللہ کی عظمت میں یہی اک بات کہتا ہے
محاسن سے اسے تیرے سجا رکھا ہے صدیوں سے

اُسی سے آج بھی سرکار کی رحمت مسلم ہے
وہ اک لفظِ اُخوت جو سکھا رکھا ہے صدیوں سے

تری سیرت کے صدقے میں ملی ہیں منزلیں ہم کو
چراغِ حق نما کیسا جلا رکھا ہے صدیوں سے

ترے در کے غلاموں کو ابد تک سرخوشی دے گا
وہ جامِ لطف جو تو نے پلا رکھا ہے صدیوں سے

کیا اپنے فقیروں کا بھی اونچا اس قدر رتبہ
کہ ان کے در پہ شاہوں کو جھکا رکھا ہے صدیوں سے

بھٹکنے کی ضرورت کیا ہمیں جب پیارے آقاؐ نے
حقیقت کا حسیں رستہ دکھا رکھا ہے صدیوں سے

حبیبؐ دو جہاں نے قلبِ مضطر کے سہارے کو
محبت کا حسیں نغمہ سکھا رکھا ہے صدیوں سے

شہ کون و مکاں کی دید کو ، بزمِ دو عالم نے
دلوں پر پیار کا پہرہ بٹھا رکھا ہے صدیوں سے

وہی اپنی شفاعت کی ردا سے نجی ڈھانپیں گے
جنہیں ملجیؑ ، جنہیں ماویٰ بنا رکھا ہے صدیوں سے



ارضِ طیبہ سے ہر بے نوا کے لئے
نورِ رحمتِ رواں ہے عطا کے لئے

ماہِ فاراں کی پھیلی ہے جو روشنی
وا کئے سب نے دامنِ ضیا کے لئے

ذاتِ اقدس نے بخشے ہیں اُن کو سبھی
نعمتوں کے خزانے سخا کے لئے

اس گنہگار کو اب پناہوں میں لیں
کتنا بے تاب ہے یہ ردا کے لئے

لب پہ آتی ہیں سب دل کی بے تابیاں
ہاتھ اٹھتے ہیں جب بھی دعا کے لئے

عالمِ رنگ و بو یہ بنا کس لئے
مصطفیٰؐ کے لئے مجتبیٰؑ کے لئے

دل مچلتا ہے نجھی کا جب یاد میں
نعت لکھتا ہے خامہ ثنا کے لئے



نورِ رحمت ، نورِ حق ، نورِ ہدایت اُن کی ذات
اُن کی چاہت سے ہے زندہ میرے دل کی کائنات


اُن کی خاطر ہی بنائے یہ جہان و لا مکان
منظہر اسرارِ خالق اُن سے روشن شش جہات

مل گئی اُن کے کرم سے ہم کو جنت کی نوید
سج گئے ہیں روز و شب حل ہو گئیں ہیں مشکلات

اس زمیں سے لا مکان تک کس قدر تھا اہتمام
سب ہوئے روشن افق جب آ گئی معراج رات

اُن کے نقشِ پا کو چوما جس نے نجمی پیار سے
بن گیا معیار سب کا پا لیا اُس نے ثبات

دور ہوں رنج و الم جب لب پہ آئے پیارا نام
من مرادیں پائے نجمی جب سنے آقا کی بات



جادۂ شوق ترے لطف کی چھاؤں میں رہے
 غنچۂ نعت سدا پاک عہواؤں میں رہے

ہیں وہاں شام و سحر نور کے دھارے بہتے
 دل کی خواہش ہے مدینے کی فضاؤں میں رہے

آسماں اُس کی عقیدت کی گواہی دے گا
 بن کے خادم جو ترے ادنیٰ گداؤں میں رہے

میرا مقصود ہے دن رات ثنائے خواجہ
 ذکر تیرا ہی سدا میری نواؤں میں رہے

یہ ترے ذوقِ عنایت کا ہے اعجازِ حسین
کارواںِ دل کا عقیدت کی گھٹاؤں میں رہے

زندگی اُس کو پتانے کا ہنر آتا ہے
جامِ رحمت جو پے پیار کی چھاؤں میں رہے

اُس پہ کھلتے ہیں شفاعت کے جھروکے نجھی
شانِ محمود سدا جس کی دعاؤں میں رہے



میرے آقا ، میرے مولاً ، سید ابرار ہیں
 منظرِ شانِ خدا ہیں ، پیکرِ انوار ہیں

رحمتِ ہستی بھی ہیں اور سرورِ عالم بھی ہیں
 میں گدا ہوں اُن کے در کا وہ مری سرکار ہیں

اُن کی رحمت ہے جہاں میں آبروئے زندگی
 انبیاء کے مقتدا ہر دور کا معیار ہیں


اُن کے ہوتے اور سے مانگوں بتاؤ کس لئے
 مجھ کو کوئی غم نہیں جب وہ مرے غم خوار ہیں

حامد و محمود بھی ہیں رہبر ذی شان بھی
روزِ محشر وہ ہمارے قافلہ سالار ہیں

اُن کا ثانی ہی نہیں ہے اور نہ کوئی مثیل
چار سو پھیلے ہوئے بس اُن کے ہی انوار ہیں

رہنمائی کیجئے آقا خدا کے واسطے
گھر چکے ہیں مشکلوں میں رحمتیں درکار ہیں

اُن کے جو فرمان ہیں تسلیم ہیں نجی ہمیں
سر بسر وہ نور ہیں اور صاحبِ کردار ہیں



عطا ہوں نکہتیں آقا مجھے گلزارِ رحمت سے
 زمانے بھر کو ملتا ہے تم سے بابِ سخاوت سے

ترا نامِ مبارک جب لبوں کی شان بنتا ہے
 مہکتے ہم نے دیکھے ہیں دلوں کے باغِ چاہت سے

تری آمد سے بدلا ہے مقدرِ غم کے ماروں کا
 ملی ہے راحتیں سب کو تری شانِ رسالت سے

اندھیرے دل کے غاروں میں ہوا ہے نور کا تڑکا
 ملی ہے روشنی ہم کو تری صبحِ سعادت سے

کہا ہم سے یہ اللہ نے مرا احسان تم مانو
کیا ہے بہرہ ورتم کو محمد ﷺ کی اطاعت سے

سوالی بن کے غیروں کے پریشاں حال پھرتے ہیں
ہوئے ہیں دور ہم آقا ترے نظمِ اخوت سے

ہزاروں خواہشوں کی ایک خواہش ہے مرے دل میں
مؤر زندگانی ہو ترے نورِ ہدایت سے

تمہی مقصودِ ہستی ہو تمہی محبوبِ رب ٹھہرے
گھلا عقدہ حقیقت میں یہ معراجِ نبوت سے

کبھی تو کوئے طیبہ سے بہاریں لینے آئیں گی
چمنِ نجمی یہ مہکے گا مدینے کی زیارت سے



وہ رہنما سبھی کے وہ پیشوا سبھی کے
 سب مقتدی ہیں اُن کے وہ مقتدا سبھی کے

آنا ہمیں مبارک قسمت ہماری جاگی
 ظلمت جو تھی مسلط آنے سے اُن کے بھاگی
 کرتے رہیں منور وہ راستے سبھی کے
 وہ رہنما سبھی کے وہ پیشوا سبھی کے

آنا ہمیں مبارک سب خوبیوں کے پیکر
 وہ ہی شفیع سب کے وہ ہی سبھی کے یاور
 کھلتے ہیں اُن کی جانب دستِ دعا سبھی کے
 وہ رہنما سبھی کے وہ پیشوا سبھی کے

آنا ہمیں مبارک کوثر ہمیں ملا ہے
 ان کے کرم کی بارش ہم پر رہی سدا ہے
 سب ہیں سوالی ان کے وہ آسرا سبھی کے
 وہ رہنما سبھی کے وہ پیشوا سبھی کے

آنا ہمیں مبارک دونوں جہاں کے والی
 آنے سے ان کے پائی رحمت کی ہم نے ڈالی
 وہ ختم مرسلین ہیں وہ حق نما سبھی کے
 وہ رہنما سبھی کے وہ پیشوا سبھی کے

آنا ہمیں مبارک ہیں قصرِ جاں کے مالک
 اُن سے دلوں میں راحت آنکھوں میں اُن سے ٹھنڈک
 رحمت ہیں دو جہاں کی وہ دل ربا سبھی کے
 وہ رہنما سبھی کے وہ پیشوا سبھی کے

آنا ہمیں مبارک نوری کتاب والے
 لاکھوں سلام تجھ پر طہ خطاب والے
 صلّٰی علیٰ سے نجمی دل آشنا سبھی کے
 وہ رہنما سبھی کے وہ پیشوا سبھی کے



باغِ امکان کو بہاروں سے سجانے والے
اک نظر دیکھ ادھر، بھاگ جگانے والے

تیری خوشبو سے معطر ہیں یہ آنگن سارے
اپنی باتوں کی مہک ہم میں لٹانے والے

ایسا منشور دیا تو نے جہاں والوں کو
جس سے پاتے ہیں ہدایت یہ زمانے والے

بزمِ ہستی کی ترے نام سے تکمیل ہوئی
شہرِ الفت کو وفاؤں سے بسانے والے

تیرا اُسوہ ہی یہاں رہنبرِ منزل ٹھہرا
اپنے کردار کی قدیل جلانے والے

تیری ہستی نے دیا ہم کو نشاں منزل کا
دشتِ ظلمت میں ہمیں راہ دکھانے والے

تیری رحمت نے کئے پیار کے سوتے جاری
قلبِ نجفی کو چمن زار بنانے والے



پیار دے کر زندگی کو دل منور کر دیئے
نور دے کر تیرگی کو دل منور کر دیئے

چاہتوں کا درس دے کر سب دلوں میں گھر کیا
رنگ دے کر بہتری کو دل منور کر دیئے

جو بھی آیا اُس میں بانٹیں خلق ہی کی دولتیں
شان دے کر عاجزی کو دل منور کر دیئے

کر دیا شیر و شکر یوں سب کو اپنے فیض سے
عجز دے کر سرکشی کو دل منور کر دیئے

آپ کے افکار کی ہے ہر طرف ہی روشنی
فکر دے کر ہر کسی کو دل منور کر دیئے

زر جواہر کی حقیقت سب پہ کر دی آشکار
ناز دے کر آگہی کو دل منور کر دیئے

اس طرح خیرات بانٹی آپ نے کردار کی
خیر دے کر بندگی کو دل منور کر دیئے

گیت وحدت کے سنائے سب کو نجمی آپ نے
حسن دے کر دلکشی کو دل منور کر دیئے



دلکشی ، روشنی ، نور ہی نور ہے
نورِ طیبہ سے ہر آنکھ معمور ہے

بھرتا رہتا ہے اُن کا کرم جھولیاں
مانگ لو جس قدر تم کو مقدور ہے

وہ سبھی قافلے پائیں گے منزلیں
آپ کی رہبری جن کو منظور ہے

ایک ہی صف میں بیٹھے ہیں شاہ و گدا
یہ مدینے کے والی کا دستور ہے

واضحیٰ کی تلاوت جو کرتا رہے
نوری جلووں میں رہتا وہ مسرور ہے

اُن کا دیدار ہو جاگتی آنکھ سے
میں یہ سمجھوں یہی جلوہء طور ہے

آپ کے ہاتھ سے جام جس نے پیا
اُس کا دل ضو فگن آنکھ مخمور ہے

جس نے فکر و نظر کو جلا بخش دی
میرے آقا کا تابندہ منشور ہے

جامِ رحمت پیا پڑھ کے صلِ علی
آج نجمی ہر اک رنج کافور ہے



اس جہانِ رنگ و بو میں اُن سے ساری عزتیں
 بٹ رہی ہیں اُن کے در پر دو جہاں کی نعمتیں

دل کے ویرانوں میں آئی اُن کے آنے سے بہار
 اُن کا ذکر پاک سن کر جھومتی ہیں رحمتیں

جب تصور میں بسایا اُن کا روئے واضحی
 بھر گیا خوشبو سے دامن اور پھلی نکلتیں

بھیجتے ہیں ہر گھڑی جو اُن کی خدمت میں درود
 وہ سکونِ قلب جیسی پا رہے ہیں دو تیر

دولتِ تہذیبِ ہستی ، فکرِ عشق و آگہی
 اُن کی نسبت سے ملی ہیں ہم کو ساری عظمتیں

زندگی اپنی کریں ہم اُس تبسم پر نثار
 جس کے صدقے میں ملی ہیں اس جہاں کو طلعتیں

دستِ رحمت کی عطا سے جن کا دامن بھر گیا
 بن گئے روشن ستارے پا گئے وہ رفعتیں

اُن کی چاہت کے جہاں میں جب سے میں آباد ہوں
 پیار کی خوشبو بکھیریں نجمی اُن کی قربتیں



تصدق ہیں سارے اسی خوش بیاں پر
سدا پھول کھلتے ہیں جس کی زباں پر

فلک زادے نازاں تو عرشی بھی خوش تھے
قدم جب پڑے تھے ترے آسماں پر

نمایاں ہے آقا تری ذات سب سے
حکومت ہے تیری زمان و مکاں پر

کٹھن منزلیں اس کی آسان ہوں گی
اٹھی چشمِ رحمت جو اس کارواں پر

میں جیتا ہوں اس آس پر میرے آقا
پہنچنا ہے مجھ کو ترے آستاں پر

فضائیں معطر یہ ہو جائیں ساری
مہکتا ہے جب اسم احمد زباں پر

ادھر بھی تو بارش ہو تیرے کرم کی
برستی ہے رحمت تری دو جہاں پر

بہ فیضانِ رحمت تصور میں آئیں
رہوں نجمی شاداں میں اس ارمغاں پر



اُس نورِ اوّلیس کو بھی رہنما کریں
 بے کیفِ زندگی کو وصال آشنا کریں

کھل جائیں گے قبول کے در سارے خود بخود
 عشقِ نبیؐ کا دل میں جو روشن دیا کریں

وہ جن کے سر پہ ختمِ نبوت کا تاج ہے
 آؤ انہی کے نور سے کسبِ ضیا کریں

ہوتی رہے گی بارشِ انوار ہر گھڑی
 پڑھ کر درودِ پاک جو اُن کی ثنا کریں

توصیف کیسے ہم سے ہو اُن کے جمال کی
جن کی ثنا ملائکہ صبح و مسا کریں

اُس روشنی کے ہالے میں چلتے رہیں سدا
حاصل نبیؐ کا نور بفصلِ خدا کریں

جس سے مہک اٹھا ہے دو عالم کا باغ باغ
اُس اُسوۂ رسول کو اب رہنما کریں

خوشبو محبتوں کی بکھیریں نگر نگر
یوں اُسوۂ رسول کو معجز نما کریں

آجائے اب تو اپنا مقدر بھی اوج پر
طیبہ کی حاضری ہو یہ نجی دعا کریں



ہر لحظہ پھوٹتے ہیں چشمے واں روشنی کے
نکلیں وہیں سے سورج عرفان و آگہی کے

لطف و عطا کی بارش واں سب پہ ہو رہی ہے
گاتے ہیں گیت سارے اُس شانِ سروری کے

شہرِ نبیٰ کے جلوے سب سامنے ہیں میرے
میرا ہیں کل اثاثہ لمحے وہ حاضری کے

اُن کے کرم سے دل کو شادابیاں ملی ہیں
اُن کی عطا سے پائے احساسِ تازگی کے

ہر سمت روشنی کے سورج چمک رہے ہیں
آقا نے سب مٹائے نقشے وہ تیرگی کے

انداز منفرد ہی اُن کی عطا کے دیکھے
سب سے جدا ہی پائے واں طور زندگی کے

بیٹھے تھے دل گرفتہ بھیگی تھی سب کی پلکیں
رستے تھے دھندلے دھندلے طیبہ سے واپسی کے

خوشبو بھری ہوائیں ، طیبہ کی وہ فضا میں
ہوتی نہیں مقدر نجی وہ ہر کسی کے



زیست کرنے کو مدینے کی فضا اچھی ہے
ساری دنیا سے وہی آب و ہوا اچھی ہے

جو اٹھاتے ہیں شب و روز حضوری کے مزے
اُن کا ہر سانس مغطر ہے دعا اچھی ہے

سب پہ ہوتی ہے وہاں لطف و کرم کی بارش
مردہ روحوں کے لیے بھی وہ ضیا اچھی ہے

جن کی آنکھوں کو زیارت کی لگن رہتی ہے
وہ ہیں عشاقِ نبیؐ اُن کی جزا اچھی ہے

کیف پرور ہیں مدینے کے در و بام سبھی
 آئے محبوب کے در پر جو قضا اچھی ہے

اُن کی مدحت کو میں سامانِ عدم کہتا ہوں
 پاس میرے یہ محبت کی ردا اچھی ہے



بزمِ امکانِ سچی آ گئے مصطفیٰؐ
سب نے مل کر کہا مرحبا ، مرحبا

بارشِ نور میں بھیگ جا تو ذرا
دامنِ روح کو خوشبوؤں میں بسا

گم ہوئے تھے سبھی جہل کی بھیڑ میں
بابِ رحمت کھلا مدعا مل گیا

اس جہاں کی بنا اولیٰں ہیں وہی
نقشِ اُن کا ہے جو ہے وہی دلکشا

آپؐ خیر البشر آپؐ روحِ نظر
آپؐ شیریں سخن آپؐ شیریں نوا

آپؐ میرِ عجمِ آپؐ شاہِ عرب
لوحِ دل پر رقمِ نام ہے آپکا

آپؐ امی لقبِ آپؐ محبوبِ رب
سب کو مقصود ہے آپؐ ہی کی رضا

فرش وہ معتبر ، عرش وہ معتبر
جس کو رتبہ ملا آپؐ کے لمس کا

چھا چکی تھی یہاں ہر طرف تیرگی
آپؐ نے ہر جگہ ہی اُجالا کیا

وَا ہے بابِ سخاوت سبھی کے لیے
آپؐ کی ہے سخا منفرد اور جدا

چاہتوں کے دریچے سبھی کھل گئے
سب پہ ہونے لگی آپؐ کی جب عطا

میرے سانسوں میں تب سے ہے خوشبو رچی
جب سے طیبہ کا مجھ کو سفر ہے ملا

مختصر گو رہے مرحلے شوق کے
چار دن میں فقط روشنی میں رہا

جو ملا وہ ہی تھا جاں نثارِ نبیؐ
ایک عالم کو دیکھا واں مدحت سرا

پھول کھلتے ہیں اُمید کے اُس جگہ
ساری دنیا سے بہتر وہاں کی ہوا

مرکزِ نور ہے وہ مرے سامنے
مرحلہ شوق کا یہ ہے سب سے جدا

اِس قدر مہرباں کوئی بستی نہیں
اِس قدر دلنشین کوئی ہے فضا

آگہی روشنی ، تازگی ، زندگی ،
جو بھی مانگا کسی نے وہی دے دیا

رحمتیں ، راحتیں ، شفقتیں ، نعمتیں
میں نے دیکھا تھا ہر گام منظر نیا

جگمگاتے ہوئے دیکھے منظر سبھی
بارشِ نور تھی اور میں تھا کھڑا

بقعہ نور ہے میرے دل کا نگر
ہے اجالا تصور میں اُس نور کا

دیدِ شہرِ نبیؐ اب میں پاؤں گا کب
ہر گھڑی اب تو رہتا ہوں یہ سوچتا

نعت کے نور سے خود کو روشن کروں
ہے تمنا یہی ہے یہی مدعا

نورِ عشقِ نبیؐ سب کو ملتا نہیں
خوش نصیبوں کو ملتا ہے یہ مرتبا

آپؐ خیرالبشر نورِ قلب و نظر
آپؐ کی ذات ہے خاتم الانبیا

شب وہ معراج کی کیا عجب سیر تھی
اک طرف مصطفیٰ ﷺ اک طرف کبریا

چاند تارنے بچھے ہر روش پر ملے
دیدنی تھا سفر ، نور تھا رہنما

چل رہا ہوں میں کب کا کڑی دھوپ میں
بخش دیجے مجھے رختوں کی ردا

خوش نصیبی مری جو یہ عزت ملی
سائباں نعت کا خوبصورت ملا

بعد مرنے کے نسبت یہ قائم رہے
میں غلامِ نبیؐ ان کے در کا گدا



سب اُنہی کے لطف کی ہیں بارشیں
اُن کے در پر بٹ رہی ہیں نعمتیں

اُن سے قائم زندگی کا سلسلہ
اُن سے چلتی ہیں دلوں کی دھڑکنیں

اُن کی رحمت ہے سبھی پر بیکراں
نام اُن کا بانٹا ہے راحتیں

آدمیت کو بھی اُن پر ناز ہے
اُن کے ہونے سے ہیں ساری عظمتیں

اُن کی ہستی خیر کی ہے انتہا
اُن کے آنے سے ملی ہیں عزتیں

جو ملے اُن کے تو تل سے ملے
وہ بدل دیں پل میں دل کی حالتیں

ہر فضیلت کا انہی سے فیض ہے
وہ جلائیں پیار کی سب مشعلیں

اُن کے دم سے باغِ امکاں ہے سجا
اُن سے قائم اس جہاں کی رونقیں

جن کی نظریں اُن کے رستے پر رہیں
پاگئے ہیں اصل میں وہ منزلیں

یہ انہی کے حسن کی خیرات ہے
پھول جو پھیلا رہے ہیں خوشبوئیں

آگہی کا نور سب میں بانٹ کر
دور کی ہیں آپ نے سب وحشتیں

اُن کے اُسوہ سے چلو خیرات لیں
 آؤ جن لیں پھول جیسی عادتیں

میرے آقا ہیں سبھی کے رہنما
 میرے آقا بانٹتے ہیں جنتیں

وہ اُجالوں کے نگر پھر دیکھ لوں
 دل میں پلتی ہیں بس خواہشیں

سب جہانوں پر ہے رحمت آپ کی
 آپ بخشیں نور کی یہ چادریں

چل رہے ہیں گل بداماں قافلے
 اور ادھر سے ہو رہی ہیں شفقتیں

اے رحمت ہے برستا شان سے
 یہ مری سرکار کی ہیں برکتیں

رابطہ ہے اس اجالے سے مرا
جس سے پائی ہیں سبھی نے رفعتیں

سوچ وادی میں بہاروں کا سماں
یہ درود پاک کی ہیں برکتیں

سب نوازش ہے مری سرکار کی
یہ بیابان میں جس قدر ہیں وسعتیں

میرے آقا آپ کے اس شہر کی
سب ہوائیں بانٹتی ہیں لذتیں

آپ کی سیرت کے سب انوار ہیں
آپ کے اصحاب کی یہ صورتیں

سب مری سرکار کا فیضان ہے
حسن گلشن پھول کی یہ نکلتیں

ذکرِ احمد ﷺ گونجتا ہے کو بکو
سج رہی ہیں آپ ہی کی محفلیں

روشنی ہے آپ کے انوار کی
مٹ چکی ہیں ہر طرف سے ظلمتیں

اُن کے تو انعام ملتے خاص ہیں
خوش دلی سے جو ادا ہوں سستیں

خوش نصیبوں میں جو میرا نام ہے
نعت گوئی کی ہیں ساری برکتیں

تذکرے سرکار کے ہوں ہر طرف
دے رہی ہیں درس ہم کو ہجرتیں

آ رہے ہیں لوگ یاں پروانہ وار
سب "بنائیں اپنی اپنی قسمتیں



لج پال پیا نے کرم کیا تو ہے اپنے نگر بلوایا ہے

اُس در پہ جو بھی پہنچا ہے وہ جھولی بھر کے آیا ہے

تم پی کے نگر اب جاؤ گے

تم من کی مرادیں پاؤ گے

تم اپنے بھاگ جگاؤ گے

اُس پیت نگر میں جو بھی گیا وہ رحمتیں لوٹ کے لایا ہے

لج پال پیا نے کرم کیا تو ہے اپنے نگر بلوایا ہے

تم خاکِ مدینہ چومو گے

جنت کی ہوا میں جھومو گے

اس نورِ فضا میں گھومو گے

اُس پیارِ فضا کے کیا کہنے جو مانگا دل نے پایا ہے

لج پال پیا نے کرم کیا تو ہے اپنے نگر بلوایا ہے

دل صلّو علیہ جب گائے
آنکھوں میں نمی جب آ جائے
اور بات ادا نہ ہو پائے

تم جان لو دل کا آئینہ میرے آقا نے چمکایا ہے
لج پال پیانے کرم کیا تو ہے اپنے نگر بلوایا ہے
جب اشک رواں ہو جائیں گے
کچھ نقش عیاں ہو جائیں گے
وہ راحت جاں ہو جائیں گے

پھر دیکھنا جذبہء شوق تمہیں کس منزل پر لے آیا ہے
لج پال پیانے کرم کیا تو ہے اپنے نگر بلوایا ہے



اسمِ احمدؑ کو دلوں میں جو بسا لیتے ہیں
اپنی توقیر زمانے میں بڑھا لیتے ہیں

لطفِ آقاؑ کا سدا اُن پہ سوا ہوتا ہے
خاکِ بطحا کو جو آنکھوں میں سجا لیتے ہیں

اُن کو آقاؑ سے شفاعت کی ردا ملتی ہے
جوت چاہت کی جو سینے میں جگا لیتے ہیں

سر اٹھانے کا سلیقہ بھی انہیں ملتا ہے
اُن کے آگے جو سرِ ناز جھکا لیتے ہیں

جتنے الفاظ تراشوں میں ثنا کرنے کو
در سے ان کے وہ سبھی جا کے ضیا لیتے ہیں

دل میں اپنے جو محبت کی تڑپ ہیں رکھتے
 رہنما سیرتِ اطہر کو بنا لیتے ہیں

نوری جلووں سے کہاں ملتی ہے فرصت اُن کو
 راہِ طیبہ میں جو پلکوں کو بچھا لیتے ہیں

یہ ولادت کا مہینہ ہے اُسی آقا کا
 اپنے ہر دکھ کی سدا جن سے دوا لیتے ہیں

شب کی ظلمت کو اجالوں میں بدلنے والے
 نورِ خورشیدِ حرا ہی سے ضیا لیتے ہیں

اُن کو سرکار کے قدموں میں جگہ ملتی ہے
 گو محبت کی جو سینوں میں بڑھا لیتے ہیں

جن کو طیبہ کی زیارت کا ہے جلوہ ملتا
 وہ حقیقت میں بھی جنت کی ہوا لیتے ہیں

ہم تو شامل ہیں غلاموں میں اُسی آقا کے
 جو جہنم سے غلاموں کو بچا لیتے ہیں

جب گلستاں میں برستا نہ ہو بادل کوئی
نام احمد صلی اللہ علیہ وسلم کے سبب بات بنا لیتے ہیں

روشنی کے جو حوالے بھی ہمیں ملتے ہیں
روشنی آپ سے وہ صبح و مسالیتے ہیں

ان کی اپنوں پہ بھلا ہو گی نوازش کیسی
دشمن جاں کو جو سینے سے لگا لیتے ہیں

خوف کھاتے ہی نہیں وہ تو کبھی باطل سے
پرچم عشق محمد صلی اللہ علیہ وسلم جو اٹھا لیتے ہیں

وجہِ تفسکین قلب آپ کی باتیں آقا
جن کے اعجاز سے ہم لطف سدا لیتے ہیں

ناز کرتے ہیں مقدر پہ وہ اپنے نجمی
اپنے قدموں میں جسے آپ بٹھا لیتے ہیں



چلے ہو ارضِ بطحا میں خبر تم کو مبارک ہو
مدینے اور مکے کا سفر تم کو مبارک ہو

مرادیں دل کی بھر آئیں بلاوا آ گیا تم کو
محبت کا مدینے سے سندیسہ آ گیا تم کو

بڑے خوش بخت ہو تم پر کرم آقا نے فرمایا
تمہیں شاہِ دو عالم نے درِ اقدس پہ بلوایا

مرے بھائی سعادت حج بیت اللہ مبارک ہو
نظارا گنبدِ ذی شانِ خضریٰ کا مبارک ہو

ہوئی ہے بارشِ رحمت ترے سارے گھرانے پر
جہی ہے حاضری تیری نبیؐ کے آستانے پر

سکونِ قلب ملتا ہے مدینے کی فضاؤں میں
نبی کے پیار کی خوشبو بسی ہے ان ہواؤں میں

گنہگاروں کی بخشش کا وہاں سامان ہوتا ہے
درِ رحمت پہ جو پہنچے وہی ذیشان ہوتا ہے

ہمارے بہتے آنسو بھی انہی کی نذر کر دینا
خبر اُن کو تو ہے پھر بھی انہیں جا کر خبر دینا

انہیں یہ عرض کر دینا غلام اُن کے تڑپتے ہیں
یہ بے مایہ بھی اُس در سے بڑی اُمید رکھتے ہیں

حضورِ حق سے رحمت کا خزانہ لے کے آ جانا
ہماری سب کی بخشش کا سفینہ لے کے آ جانا



نعتیہ دیوان

تیرا جہاں ہے نقشِ پیا
 موسم وہاں ہے پیار کا
 جس کی طلب ہے ارتقا
 تیری طرف ہے دیکھتا

قدرت کا تو ہے انتخاب
 چاہت کا لکھا تو نے باب
 پایا سبھی نے تجھ سے فیض
 رحمت ہے تیری بے حساب

ہے آرزو میری ملاپ
 ہے جستجو میری ملاپ
 ہر دم زباں پر ہے درود
 ہے "گفتگو" میری ملاپ

سب سے حسین ہے تیری بات
 اعلیٰ ہی اعلیٰ تیری ذات
 تو ہے خدا کا وہ رسول
 جو کہ ہے فخر کائنات

ہم میں پڑی ہے جب سے پھوٹ
 رسی گئی ہے تیری چھوٹ
 سن لو ہماری اب پکار
 ہم تو گئے اندر سے ٹوٹ

چننا مرا تیری حدیث
 پڑھنا مرا تیری حدیث
 خوشبو ہے تیری پات پات
 سننا مرا تیری حدیث

تو ہے امر تو ہے سراج
 دونوں جہاں پر تیرا راج
 موسم تجھی سے خوش گوار
 تیرے ہی بس میں ہر علاج

گم صم مری رہتی ہے سوچ
 صدے کئی سہتی ہے سوچ
 دیکھیں گے کب وہ آستاں
 ہر پل یہی کہتی ہے سوچ

دونوں جہاں کی تو ہے روح
 کون و مکاں کی تو ہے روح
 تیرے ہی دم سے زندگی
 اس کارواں کی تو ہے روح

بدر الدجی ہے تیرا رخ
 شمس الضحیٰ ہے تیرا رخ
 روشن ہیں اس سے قلب و جاں
 نورِ خدا ہے تیرا رخ

حسنِ چمن تیرا وجود
 تجھ سے سحر کی ہے نمود
 پستی کو بخشا ہے فراز
 تو نے ہی توڑا ہے جمود

توڑے عدو کے سب گھمنڈ
 شخصی نمو کے سب گھمنڈ
 ہم نے کہی یہ پیاری بات
 چھوڑو لہو کے سب گھمنڈ

سیرت تری کا ہو نفاذ
 حکمت تری کا ہو نفاذ
 تجھ پر فدا ہوں ہم سبھی
 چاہت تری، کا ہو نفاذ

روشن تری ہے رہ گذر
 تجھ سے درخشاں ہر نگر
 ذرے گہر جو ہیں بنے
 تیرے ہی دم سے معتبر

تو نے دیا تھا چاند توڑ
 سورج دیا تھا تو نے موڑ
 تو ہے سراپا معجزہ
 ہم کو دیا ہے رب سے جوڑ

تو ہے سخی مجھ کو نواز
تیری عطا پر مجھ کو ناز
تجھ پر درود آقا مدام
پڑھتا رہوں یہ ہی نماز

ذکرِ نیا ہے جن کو اس
ان کے دلوں میں ہے مٹھاس
منزل کی ہو جن کو تلاش
آئیں وہ چل کے تیرے پاس

دنیا تھی جیسے سرد لاش
شدت سے تھی یہ بد قماش
سب ہی جہالت کے پہاڑ
تو نے کیے ہیں پاش پاش

تو نے پلا کے جام خاص
یک جا کیے ہیں عام خاص
دیتا ہے جو لطفِ دوام
تیرا ہی وہ ہے نام خاص

جانِ شجر تیرا ہی فیض
 حسنِ ثمر تیرا ہی فیض
 تو نے دیا سب کو وقار
 رنگِ اثر تیرا ہی فیض

مدحت کی مجھ میں کب بساط
 مقصد دلوں کا ہے نشاط
 تیرا جو اسوہ پاک ہے
 حق و یقین کی ہے صراط

تیری ثنا ہے لفظ لفظ
 تیری ضیا ہے لفظ لفظ
 پہلو ہیں اس میں سب سے
 تیرنی عطا ہے لفظ لفظ

ماہِ حسین کا ہے طلوع
 جانِ یقین کا ہے طلوع
 فارس میں شعلے بجھ گئے
 مہرِ مبین کا ہے طلوع

سارے ہنر تیرے چراغ
 روشن نظر تیرے چراغ
 ان سے فروغِ چشمِ زیست
 جانِ قمر تیرے چراغ

نورِ یقین تیری طرف
 نظریں اٹھیں تیری طرف
 تیرے سوا ہے سب غلط
 راہیں چلیں تیری طرف

روشن ترا ہے ہر سبق
 پڑھتا ہوں میں اک اک ورق
 پھیلا ہے ہر جا تیرا نور
 کھلتی رہے تجھ سے شفق

کلیوں میں ہے تیری مہک
 تاروں میں ہے تیری چمک
 نظریں اٹھائیں جس طرف
 دیکھیں وہیں تیری جھلک

ہم کو دیے چاہت کے رنگ
 تو نے اتارے دل سے رنگ
 بخشی ہمیں ایسی حیات
 جس نے کیا دنیا کو رنگ

راہِ ہدیٰ تیرے اصول
 منزل نما تیرے اصول
 ان سے سبھی ہوں فیض یاب
 عقدہ کشا تیرے اصول

ہم پر ہے تیرا کرم
 بسا ہے تیرا حرم
 تیری عطاؤں نے رکھا
 میری خطاؤں کا بھرم

وحیِ خدا تیرا کلام
 تجھ پر ہزاروں ہوں سلام
 اے رحمتِ للعالمین
 ہیں رحمتیں تیری مدام

کوئی نہیں تجھ سا حسین
 باتیں تری ہیں دل نشیں
 تیری مہک ہے چار سو
 تو ہے رسولِ آخرین

تیری ازل سے آرزو
 تیری ابد میں جستجو
 لائقِ ثنا کے تیری ذات
 تجھ سے ہماری آبرو

جانِ جہاں تو خوبرو
 تیری سبھی کو جستجو
 لائقِ ثنا کے تیری ذات
 تجھ سے ہماری آبرو

سارے نجوم و مہر و ماہ
 آقا تری ہیں گردِ راہ
 بردے ترے ہیں سر بلند
 سب سے نڈر تیری سپاہ

تجھ سے ہوئی ہے روشنی
 تجھ سے ہی نکھری چاندنی
 مدحت تری میرا وقار
 اس سے ہے ساری تازگی

صبح درخشاں تجھ سے ہے
 شامِ فروزاں تجھ سے ہے
 دشتِ جہاں میں خیمہ زن
 فصلِ بہاراں تجھ سے ہے



نعتیہ ماہیے

پلکوں پہ نعت سے لفظوں
 جب لکھوں لکھوں لکھوں
 مری نبیؐ اٹھے خوشبو

بگڑی وہ بنا تے ہیں
 ہم دل کی سبھی باتیں
 آقاؐ کو سناتے ہیں

ہر سمت سویرے ہیں
 دیکھ آئے مدینہ جو
 پڑ نور وہ چہرے ہیں

اک پیار کی ڈوری سے
 ملتا ہے سکوں دل کو
 بس یاد کی لوری سے

اک عمر سے تازہ ہے
 وہ نور مدینے کا
 ہر صبح کا غازہ ہے

بھر جائیں مرا آنگن
 ہر لحظہ حسین یادیں
 مہکائیں مرا دامن

ارمان یہ نکلیں گے
 جب مطلعِ فاراں کے
 ہم چاند کو دیکھیں گے

آقا کی عطائیں ہیں
 پتھر ہیں مقابل میں
 اُس لب پہ دعائیں ہیں

وہ ماہِ مبین آئے
 فرمانِ حسین لے کر
 وہ عرشِ نشیں آئے

مرسل کی ثنا کر لوں
خیراتِ نبی سے میں
کشکول ذرا بھر لوں

کیا نشو و نما پائی
اُس چشمِ بصیرت سے
سورج نے ضیا پائی

تابندہ کیا مجھ کو
اک نگہ شفا ڈالی
اور زندہ کیا مجھ کو

فردوسِ بریں دیکھیں
گر اذنِ ملے ہم کو
طیبہ کی زمیں دیکھیں

شبِ نعم کو لٹایا ہے
سر سبز کیا ہم کو
خوشبو میں بسایا ہے

اک رات حسین چمکی
 اُس نقشِ کفِ پا سے
 تاروں کی جبین چمکی

پہچان کہاں ممکن
 اُس ربِّ دو عالم کی
 اے صلِّ علی تجھ بن

تنویرِ آقا
 بصرِ تری آمد سے
 تقدیرِ بشر جاگی

طیبہ میں بلا لینا
 یہ شان عطا کرنا
 دربان بنا لینا

روشن ہے قدم تیرا
 وہ مثلِ قمر چمکے
 جس پر ہو کرم تیرا

صحراؤں میں گل مہکے
آمد سے تری آقا
پڑ مردہ نفس چمکے

اُس اسمِ گرامی میں
اک کیفِ دوامی ہے
آقا کی غلامی میں

ہے شوقِ مرا رہبر
پہنچوں گا مدینے اب
میں بادِ صبا بن کر

کیا خوبی ہے قسمت کی
صد شکر ملی مجھ کو
معراجِ محبت کی

آشفۃ نواؤں پر
وہ کان لگاتے ہیں
پڑ دردِ دعاؤں پر

بدلے ہوئے تیور ہیں
پیغام کوئی آیا
مہکے ہوئے منظر ہیں

اُن سا ہے کہیں کوئی
آیا ہے نہ آئے گا
اُن جیسا حسین کوئی

آباد میں مرکھوں گا
اب ذکرِ محمد ﷺ سے
دل شاد میں رکھوں گا

اک نام جو ہر سو ہے
سانسوں میں بسی میرے
اُس نام کی خوشبو ہے

مہکے ہیں سبھی گلشن
تاریک گھروندے سب
اُس نور سے ہیں روشن

ساون کا مہینہ ہے
 نجھی کی نگاہوں کا
 مرکز ہی مدینہ ہے

ہر قول ہوا روشن
 اُس نطق سے جو نکلا
 وہ بول ہوا روشن

دشمن بھی حوالے دے
 وہ ماہِ نبوت تو
 ذہنوں کو اُجالے دے

وہ نام اُجالا ہے
 اُس نام کو چنے کا
 انعام اُجالا ہے

سانسوں میں بسے خوشبو
 جب نعت نبیؐ لکھوں
 لفظوں میں رچے خوشبو

ترسی ہیں مری آنکھیں
 دیدار کی حسرت میں
 برسی ہیں مری آنکھیں

کیا خوب یہ پیاری ہیں
 سیرت کی ضیائیں جو
 سینوں میں اتاری ہیں

ان خستہ نواؤں کے
 دامن میں ذرا ڈالیں
 کچھ پھول عطاؤں کے

خوشیاں یہ مناتا ہے
 طیبہ کے تصور میں
 دل سجدے لٹاتا ہے

پُر کیف نظارے ہیں
 دامن میں تری یادیں
 پلکوں پہ ستارے ہیں

کچھ حرف چراغوں سے
مدحت کو چنے میں نے
خورشید کے باغوں سے

افکار ہوئے روشن
سرکار کی مدحت سے
اشعار ہوئے روشن

قرطاس وہ مقلّم چمکے
اُس اسم گرامی سے
دل کا یہ حرم چمکے

اک نور میں ڈھلتے ہیں
ہم خاک کے پتلے جب
فرقت میں تڑپتے ہیں

خورشید بدست آئے
قرآن کی صورت میں
انوار یقین لائے

ترسی ہیں مری آنکھیں
دیدار کی حسرت میں
برسی ہیں مری آنکھیں

کیا خوب یہ پیاری ہیں
سیرت کی ضیائیں جو
سینوں میں اُتاری ہیں

ان خستہ نواؤں کے
دامن میں ذرا ڈالیں
کچھ پھول عطاؤں کے

خوشیاں یہ مناتا ہے
طیبہ کے تصور میں
دل سجدے لٹاتا ہے

پُر کیف نظارے ہیں
دامن میں تری یادیں
پلکوں پہ ستارے ہیں

اک خواب حسین دیکھوں
 دل محو زیارت ہو
 سجدے میں جبیں دیکھوں

ہم پیار سے جھومیں گے
 جب کیف کے عالم میں
 اُس خاک کو چومیں گے

اس جاں میں بسائی ہے
 خوشبوئے گلِ طیبہ
 اس دن میں رچائی ہے

اک عالم حیرت ہے
 دل مجھ سے یہ کہتا ہے
 یہ کون سی منزل ہے

طیبہ کی فضاؤں میں
 ملتی ہے اماں سب کو
 اُن پاک ہواؤں میں



نعتیہ ہائیکو

تیری چاہت کا معجزہ دیکھوں
سانس ٹوٹے تو میرے ہونٹوں پر
نام تیرا ہو ، جام تیرا ہو

ایسے لمحات کچھ میٹر ہوں
میرے آقا کروں تری باتیں
میں ترے شہر کی کھجوروں سے

چاند کو توڑ دے ! یہ کہتے ہیں
ان کو شاید خبر نہیں اتنی
یہ کھلونا ہے تیرے بچپن کا

میں نے آنا ہے ، مجھ کو آنے دے
اپنی چوکھٹ پہ دل جھکانے دے
ٹوٹ جائے نہ ڈور سانسوں کی

بات کرتا ہوں جب مدینے کی
 سوچ وادی میں پھول کھلتے ہیں
 مجھ پہ آئے بہار کا موسم

تیری سیرت چراغ کی صورت
 میری راہوں کو جگمگاتی ہے
 منزل شوق پر چلاتی ہے

تیری توصیف سارے گلشن میں
 پھول کرتے ہیں اپنی خوشبو سے
 بات پھولوں کی خود سنی میں نے

وجہء تخلیق کائنات آقا
 آپ آئے تو ہو گیا روشن
 گوشہ گوشہ حسین دھرتی کا

تیری خاطر ہی رہے عالم نے
 بزم کونین کو سجایا ہے
 عشق تیرا ہی سب کا محور ہے

میرے دل کو سرور دیتی ہے
 تیری چاہت کا نور دیتی ہے
 یاد تیری ہے پیار کی لوری

جب کتابِ حدیث پڑھتا ہوں
 تیری عادت کے پھول جن جن کے
 اپنے دامن میں ڈالتا جاؤں

تجھ سے ہو کر قریب بیٹھا ہوں
 تیری جانب میں دیکھتا جاؤں
 اس تصور کو زندگی دے دے

جس نے دیکھا ترا رخ زیبا
 کیا ضرورت ہے اُس کو جنت کی
 محو رہتا ہے وہ تو جلووں میں

مجھ کو پیدا کیا ہے مولا نے
 مجھ کو آقا نے پھر سنوارا ہے
 شکر دونوں کا مجھ پہ لازم ہے

حاصلِ زندگی مرے آقا
اک تری دید ہی کا لمحہ ہے
جس کی خاطر میں زندگی چاہوں

کتنی صدیاں گذر گئیں لیکن
تیری جانب ہی دیکھتا پایا
آدمیت کو ارتقا کے لئے

دل میں جب بھی گرہ پڑے کوئی
میں سہارا درود کا لے کر
اپنی مشکل کو دور کرتا ہوں

جانے کب مجھ پہ مہرباں ہو گی
خوبصورت فضا ندینے کی
اس سے آگے میں سوچتا کب ہوں

علم کی روشنی مجھے دے دے
فکر کی چاندنی مجھے دے دے
میں جو دیکھوں وہ خواب تیرے ہوں

دل کی آنکھوں کو کھول کر پڑھ لو
میرے آقا کا آخری خطبہ
رہنمائی کو اتنا کافی ہے

دل میں کتنے سوال اٹھتے ہیں
دل میں جتنے سوال اٹھتے ہیں
تیرا اُسوہ جواب ہے سب کا

ایسا کیفِ دوام پاؤ گے
جامِ پینا ہی بھول جاؤ گے
شرط ہے بس قریب ہونے کی

شہر تیرا ہے وہ چمن جس کی
دید ہو تو قرار ملتا ہے
لوٹ آئیں وقار ملتا ہے

جب وہ معراج کی گھڑی آئی
نکبت و نور کی ہوئی بارش
عشق نے حسن کی عبادت کی

نام تیرا ازل کا سکھ ہے
 تا قیامت اسی نے چلنا ہے
 فیض اس سے سبھی نے پایا ہے

ہو محمد ﷺ یا احمد ﷺ و حامد ﷺ
 میری مشکل کے یہ سہارے ہیں
 آپ کے نام کتنے پیارے ہیں

جو بھی مانگیں شرعے توسط سے
 جو بھی پائیں ترے توسل سے
 سب سے بہتر یہی طریقہ ہے

مشفق و چارہ گر شہ والا
 مرشد عارفاں تری ہستی
 رہبر کمالاں ترا اُسوہ

آپ کے ذکر میں ہی راحت ہے
 آپ کے پیار میں ہی جینا ہے
 آپ کی یاد اک خزینہ ہے

آستاں اور بھی بہت ہوں گے
اصل مرکز تو بس مدینہ ہے
جو جبینوں کو نور دیتا ہے

سید مرسلاں مرے آقا
عظمتوں کا جہاں تری ہستی
عجز کا آسماں تری ہستی

تیری باتوں کے سامنے سارے
فلسفے ہیچ ہیں زمانے کے
تیری باتوں میں رہنمائی ہے

باغِ امکاں نے آپ کے دم سے
زندگی کا لباس پہنا ہے
تازگی کی بہار دیکھی ہے

زخم کھا کے بھی مسکرائے گا
وہ نہ باطل سے خوف کھائے گا
جو چلے گا تری قیادت میں

میرے آقا ہیں مشفقِ اعظم
میرے آقا ہیں مصدرِ دانش
بن کے آئے ہیں قاسمِ نعمت

سب سے اچھا ترا مدینہ ہے
جس کی صبحیں ہیں دل کشا آقا
جس کی شامیں بھی روح پرور ہیں

کوئی طوفان کی طرح آ کر
جب بھی اُلجھے مرے سفینے سے
ہو نگاہِ کرم مدینے سے

گیتِ صلِّ علیٰ کا گاتا ہوں
یہ مرے درد کی دوا بھی ہے
یہ مری روح کی غذا بھی ہے

مجھ کو معراج کی ملے دولت
تجھ سے ملنا میں اس طرح چاہوں
تو ملا جس طرح خدا سے تھا



نعتیہ سانیٹ

مل گیا پیغامِ رحمت کھل اٹھا دل کا گلاب
 یہ شجرِ عمرِ رواں کا کس قدر تھا بے ثمر
 مل گئیں شادابیاں جب ہو گئی اُن کی نظر
 شوق کی تنویر سے روشن ہوئے سب میرے خواب
 آسمانِ دل پہ چھائے رحمتِ حق کے سحاب
 میں کہ تھا اک خشک پتا سبز مجھ کو کر دیا
 نور اپنی چاہتوں کا میرے من میں بھر دیا
 اس طرح سے وا ہوا اُن کے کھوم کا ماہتاب
 دیدہٴ پُر شوق نے منظر سہانے پا لیے
 اُس عرب کے چاند کا ہم کو اُجالا مل گیا
 ایسی نعمت مل گئی سارے خزانے پا لیے
 اُن کے در پر جب گئے ہم کو سویرا مل گیا
 رحمتیں ہی رحمتیں ہیں اپنا دامن تنگ ہے
 چاہتیں ہی چاہتیں ہیں اپنا دامن تنگ ہے



تیرے پیکر میں ڈھلا جب حسن کامل ہو گیا
 پھول مہکے چاند چمکا ہو گئے سب خوش نمو
 تیرے آنے سے ملی ہے اس جہاں کو آبرو
 تیرے در کا میرے آقا جو بھی سائل ہو گیا
 اُس کو تیری معرفت کا نور حاصل ہو گیا
 ظرف میرا تو نے آقا آ کے دریا کر دیا
 بانٹ کر خوشیوں کی دولت غم کو چلتا کر دیا
 سر اٹھا کر بات کرنے کے میں قابل ہو گیا
 تو ہی حامد تو ہی احمد اور تو محمود ہے
 مرکز انوار ہے آقا ترا ہی آستاں
 تو مرا ارمان بھی ہے تو مرا مقصود ہے
 چلچلاتی دھوپ میں تو ہے کرم کا سائباں
 پستیوں میں گرنے والوں کو ہمالہ کر دیا
 نور بانٹا ظلمتوں میں اور اُجالا کر دیا



راستے یہ اندھے تھے آپؐ جب نہ آئے تھے
 آ کے سارے لوگوں کو آپؐ نے دیئے رتبے
 آپؐ نے کئے جاری آ کے نور کے چشمے
 لوگ جیسے گونگے تھے آپؐ جب نہ آئے تھے
 نفرتوں میں پلتے تھے آپؐ جب نہ آئے تھے
 پیار کے سلیقے سب آپؐ نے سکھائے ہیں
 پیار کے طریقے سب آپؐ نے بتائے ہیں
 بچے دفن کرتے تھے آپؐ جب نہ آئے تھے
 جام اپنی رحمت کا آپؐ ہی نے بخشا ہے
 آپؐ ہی کے آنے سے فیض یاب ہم ہوئے
 نور اپنی سیرت کا آپؐ ہی نے بانٹا ہے
 لے کے آپؐ سے کرنیں آفتاب ہم ہوئے
 جھونکا اپنی چاہت کا آپؐ ہی نے بھیجا ہے
 چھو کے آپؐ کا دامن کامیاب ہم ہوئے



ابرِ رحمتِ جن سے اُٹھے وہ سمندر دیکھوں
 جھولی بھرنے کے لئے باپِ سخا تک پہنچوں
 مہکی مہکی میں مدینے کی فضا تک پہنچوں
 جگمگاتے ہوئے طیبہ کے میں منظر دیکھوں
 پھوٹتا نور ہے جس سے رخِ انور دیکھوں
 دل نوازی کی ترے در سے میں نعمت پاؤں
 ارضِ بطحا کی جو چوموں تو میں لذت پاؤں
 اپنی قسمت کے ستارے کو منور دیکھوں
 ارضِ طیبہ سے محبت کا سندیہ آیا
 دل یہ چاہے کہ چلوں۔ اب میں ہوا کی صورت
 چشمِ رحمت جو ہوئی میرا نصیبہ چمکا
 اُن کے قدموں سے لپٹ جاؤں صبا کی صورت
 چھٹ گئی ظلمتِ شب اور اُجالا جاگا
 اب تصور میں مدینہ ہے ضیا کی صورت



نعتیہ رباعیات

میں نعت کی تکمیل کروں گا کیسے
 دل نور کی قندیل کروں گا کیسے
 لفظوں کے ستارے میں بنا لوں لیکن
 اُس حسن کو تمثیل کروں گا کیسے

نکھرے ہیں مرے لفظ ضیا کی صورت
 چلتی ہے مری سانس صبا کی صورت
 توصیفِ نبیؐ سے ہوا عالم ایسا
 مہکی ہے مری خاک حنا کی صورت

رحمت سے ضیا بار ہیں آنکھیں میری
 الفت سے ہی سرشار ہیں آنکھیں میری
 خوابوں سے ترے خود کو سجانا چاہیں
 جلووں کی طلب گار ہیں آنکھیں میری

مہکا یہ رہے یوں ہی چمن زار ترا
 ہر قلبِ منور ہے طلبِ گار ترا
 ہو مجھ پہ ترے لطف کی بارش آقا
 میں خواب میں پاؤں کبھی دیدار ترا

دیکھے ہے زمانہ تری پروازِ عجب
 ہے تیری رسالت کا بھی اندازِ عجب
 تو جان کے دشمن کو پناہیں بخشے
 دنیا کو ملا کیسا ہے دمسازِ عجب

منزل ہے مری درسِ ہدایت تیرا
 آنکھیں ہیں مری حرفِ عبارت تیرا
 مرہونِ کرم ہوں ترا جانِ عالم
 راحت ہے مری لطفِ شفاعت تیرا

یہ رنگ یہ خوشبو یہ صبا کا جھونکا
 اک حسنِ مجسم کے ہی صدقے پایا
 وہ لطف کہ پیہم رہے ہم پر جاری
 وہ نور کہ جس کا ہے سبھی پر سایا

سب کا ہے تو مقصود رسولِ عربی
 بعثت تری مسعود رسولِ عربی
 تزئینِ جہاں کا تو ہے باعثِ ٹھہرا
 اے حامد و محمود رسولِ عربی

چاہت کا طریقہ بھی ہے اُن سے سیکھا
 جینے کا سلیقہ بھی ہے اُن سے سیکھا
 پائی ہے ضیا دل نے اُنہی سے نجمی
 ہر قولِ انیقہ بھی ہے اُن سے سیکھا

بخشش کی طلب اُن سے کیے بیٹھا ہے
 رحمت کی یہ اُمید بڑی رکھتا ہے
 آقا کی شفاعت کا سہارا چاہے
 یہ نخل جو پت جھڑ میں ہرا رہتا ہے

مونس ہیں وہی سب کے وہی ہیں ہمد
 ہے خلقِ سراسر وہی ذاتِ اکرم
 وہ روحِ محبت ہیں وہ دھڑکنِ دل کی
 تفسیرِ محبت ہیں وہ جانِ عالم

چمکے جو مرا . بخت مدینہ دیکھوں
 میں شوق کے ساحل پہ سفینہ دیکھوں
 بہتے ہوئے اشکوں سے میں بھر لوں دامن
 بنا ہوا ہر اشک نگینہ دیکھوں

مدحت سے تری بات بنا لیتا ہوں
 رحمت سے تری پھول کھلا لیتا ہوں
 بڑھتی ہے تری دید کی چاہت جب بھی
 سیرت میں تری خود کو بسا لیتا ہوں

آقا تری مدحت ہے شفا کی صورت
 مہکائے مری روح صبا کی صورت
 سچتی ہے ترے ذکر کی محفل دل میں
 برسے ہے ترا نور نگھٹا کی صورت



نعتیہ دوہے

تیری مثل نہیں جب کوئی لائے کون مثال
دنیا میں جو حسن ہے سارا تیرا عکس جمال

ہم بھٹکے تھے، کوسوں تک تھی ہم سے منزل دور
تو نے ہمارا ربط ہے جوڑا مل گیا ازلی نور

میرے لیے تو سب عیدوں سے بڑھ کر ہے یہ عید
جاگتی آنکھوں سے ہو جائے آقا تیری دید

پیار کے چشمے پھوٹ پڑے تھے آئے جب سرکار
صبح ازل نے چھیڑ دیے تھے میری روح کے تار

تو نے اپنے لطف و کرم کا کھولا جب سے باب
میری آنکھ سنبھال کے رکھے آقا سارے خواب

تیری نعت کے صدقے آقا پاک مرا ماحول
تیرے پیار کے کارن میرا بھرتا رہے کشکول

تو احمد صلی اللہ علیہ وسلم ہے تو حامد صلی اللہ علیہ وسلم ہے تو ہی ہے محمود
تیری راہیں چو میں سارے تو سب کا مقصود

تو آیا تو طاقت پا گئے جتنے تھے کمزور
تو نے آ کر توڑا ہر اک زور اور کا زور

جتنے لات منات تراشیں میرے حرص و آرز
تیری رحمت توڑ دے ان کو یہ تیرا اعجاز

دنیا وانے بھولے بھٹکے پھرتے تھے گمراہ
پاک نبی نے آ کر ان کو ڈالا سیدھی راہ

تیرے نام کا ورد کریں تو بڑھتی ہے توقیر
تیری یاد بسائیں دل میں ملتی ہے تنویر

تیرے دور کے ہر لمحے پر خوشبو کا تھا راج
تیرا اسوہ بھول کے ہم سب بھٹک رہے ہیں آج

تیری پلکوں کی جنبش سے بدلے ہے تقدیر
تیری چاہت مدنی ماہی ہم سب کی جاگیر

جس اُمت کی خاطر تو نے دُکھ جھیلے ہر آن
اُس اُمت پر اپنے نور کی چادر دے اب تان

تیرے فقر سمندر سے جب چکھوں کوئی بوند
میرے جسم میں خوف خدا کی بجلی جائے کوند

ہر اک دور کو زندہ رکھے تیرا ہی دستور
ہر اک دور کی اصل حقیقت اس میں ہے مستور

دنیا دنیا کا جب میرے اندر بڑھے ہے شور
توڑ کے رشتہ دنیا سے میں دیکھوں تیری اور

بوجھل سانسیں سکھ پاتی ہیں لے کر تیرا نام
پتے ہوئے صحراؤں پر بھی تو نے کیے اکرام

تیرے آگے کھلے پڑے ہیں ہم سب کے احوال
رحمت کی وہ بارش مانگوں ختم ہوں جس سے کال

ہر دم سامنے رکھوں آقاؐ تیرا اُسوہ پاک
تجھ کو مانے تجھ کو جانے میرا یہ ادراک

جب بھی میں تنہائی میں دیکھوں دل کی اور
اس جنگل میں ناچ کرے ہے یاد تری کا مور

تیرے در پر آ کے سارے جھکتے ہیں سلطان
تیرے در پر جھک جانے سے بڑھ جاتی ہے شان

تیرے ذکر سے رکھتے ہیں خود کو ہم مسرور
عرش کے ماتھے پر بھی چمکے ہر دم تیرا نور

تیرے آنے سے ہے پائی دنیا نے معراج
تو نے رکھی آ کے سارے کمزوروں کی لاج

تیرے در پر جا کر جس نے پڑھا ہے پاک سلام
اُس نے تیرے ساتھ کیا ہے آقاؐ خوب کلام

تیری رحمت کے سایے میں دوں یہ عمر گزار
دل یہ چاہے میرے دن اب گذریں ترے دوار

میں بھی جالی روضے والی آنکھوں سے لوں چوم
پا کر یہ انمول خزینہ میں جاؤں گا جھوم

بانٹ رہی ہے خوشیاں تیرے ہونٹوں کی مسکان
سب سے اونچی ، ارفع ، اعلیٰ ، آقا تیری شان

تیری رحمت کے پھولوں سے مہکے یہ احساس
تیرے آنے سے ہی بجھی ہے میرے دل کی پیاس

جتنے بھی تھے بُت خواہش کے میں نے دیے ہیں توڑ
تجھ سے ہی اب مدنی ماہی لیا ہے رشتہ جوڑ

مجھ کو یہ اُمید لگی ہے بخشیں گے دیدار
میری قسمت کا دروازہ کھولیں گے سرکار

میرا رستہ ، میری منزل ، تو میرا سلطان
تیرا رستہ ہی دکھلائے میرا یہ وجدان

ہم پر آج مسلط ہے پھر ظلمت والی رات
چشمِ عنایت ہو جائے اب اے سید سادات

تیری پاک ادائیں رکھیں ہر لحظہ مسرور
نورِ شعاعیں بانٹ رہا ہے تیرے نکھ کا نور

تشنہ لبوں کی جانب جائے اڑ کر تیرا جام
تیری عطائیں ساقی کوثر سب کے لیے ہیں عام

حق گوئی اور حق جوئی بھی تیری ہیں مشکور
ان کو دیا ہے تو نے آ کر عظمت والا نور

تیرے عشق کا نغمہ گائے سانس کا ہر اک ساز
تیرے شہر کو دیکھن خاطر آنکھوں کے در باز

چوم رہے ہیں اپنے لبوں کو لے کر تیرا نام
تیرا نام اذانوں میں اب گونجے صبح و شام

تیرا لطف عام ہے جس کا ہوتا رہے اعلان
اس دنیا پر بڑھتا جائے روز ترا احسان

تیری گلی کا ہر پتھر ہے آقا مثل طور
تیرے شہر کا ذرہ ذرہ بانٹ رہا ہے نور

تیرا ذکر وہ کرتا ہے جو، سب کا ہے معبود
ہم سب سے بھی کہتا ہے وہ چپتے رہو درود

تیری ذات ہے لطف سراپا تو ہے عین کمال
سب آنکھیں یہ چاہیں تیرا پائیں نور جمال

تیرا ہی عرفان ہمیں تو رکھتا ہے مخمور
عظمت سب کی بڑھاتا ہے تیرا ہی منشور

تیرے در پر جو جھک جائے پائے وہی فراز
میری جبیں کو تیرے در کی خاک کرے ممتاز

خالق کی تخلیق کا آقا تو پیارا عنوان
کر دیتی ہے تیری رحمت ہر مشکل آسان

تو ہی مان ہے میرا آقا تجھ سے چین سرور
تیری یاد سے دل کے رُکھ پر آئے سکھ کا بور

روپ مثالی ہو دئے میرا پیار میں دے تو رنگ
ختم کبھی نہ ہو یہ رستہ چلوں میں تیرے سنگ

پھول کی پتی سے بھی کوئل تیری ہر اک بات
لیکن اس کے کارن دوں میں ہر اک جھوٹ کو مات

تو وہ چندن جس کی خوشبو مہکائے وجدان
تو نے اپنا نور کیا ہے ہر سورج کو دان

تیری خدمت میں جو بیٹھے چمکے وہ اصحاب
تو نے کہے ہیں جو بھی کلمے وہ گوہر نایاب

تیرا پیار بڑھاتا جائے میرے دل میں نور
تیرے در سے ہی پائے ہے میری سوچ شعور

تو نے مٹائی اس دنیا سے کفر کی کالی رات
تو نے توڑے آقا سارے آکے لات منات

تیری شان کو سمجھے کوئی کس میں ہے اپروچ
تیرا نام جو سامنے آئے تھم تھم جائے سوچ

تیرے شہر کی سب شہروں سے دیکھی اونچی شان
اپنے شہر میں میرا آنا کر دے اب آسان

تیرے بخشے سچ سے توڑوں وہموں کی زنجیر
تیرے اسوۂ کامل سے میں پاتا ہوں تنویر

تیری قدرت جانچ رہی ہے ہم سب کے اعمال
تیری نظریں دیکھ رہی ہیں ہم سب کے احوال

تیری نعت میں لکھوں مجھ کو ہو بس یہ ہی شوق
تیری باتیں سیکھوں آقاؐ پیدا کر دے ذوق

ہم سب تھے بے ربط ہمیں دی تو نے ہی ترتیب
تیرے آنے ہی سے ہوئی ہے ہم سب کی تہذیب

ساری خلائیں ساری فضائیں تیری ہیں اقلیم
تیرے ہاتھ میں دی ہے اُس نے ہر شے کی تقسیم

تیرے اسم کی حرمت پر میں ہو جاؤں قربان
تیری ذات ہے اس دنیا پر اللہ کا احسان

تیری منشا اصل میں ہے بس اللہ کو مطلوب
تیری ذات ہے ایسی آقاؐ جو سب کو محبوب

تیرا ہر فرمان ہے اُس کے حکموں کی تعمیل
تیری ذات پہ کی ہے اُس نے دین کی بھی تکمیل

خاک بہ سر ہیں جس جا ملائک وہ تیرا دربار
دست نگر ہیں تیرے ، ساری دنیا کے سردار

تیرے ذکر سے رکھتا ہوں میں دنیا یہ آباد
تیری یاد سے رہتا ہوں میں ہر لحظہ دل شاد

تجھ پر لاکھ سلام ہوں تو ہے اللہ کی برہان
حسن میں کامل ، افضل ، یکتا تو سرور ذیشان

ہر اک نقص سے پاک میرا تیری پیاری ذات
علم کے ایک سمندر جیسی تیری اک اک بات

تیرا عشق ملے تو ہوں گے سارے غم کا نور
ہر کوئی چاہے میرے ہادی تیرے عشق کا نور

روشنی دیکھ کے جیسے دنیا سورج لے پہچان
تیری شان کو ایسے سمجھے پڑھ لے جو قرآن

تو نے کہے ہیں جتنے کلمے سارے ہیں انمول
موہ لیتے ہیں دل والوں کو تیرے بیٹھے بول

دنیا والے سارے رشتے میں آیا ہوں توڑ
میری سانس کی ڈوری کو اب اپنے عشق سے جوڑ

تیرے در سے سب کو ملے ہے چاہت کا انعام
تیرا در ہے سارے جہاں میں جلوہ گاہِ عام

تو نے آ کے شرک جہاں سے کر ڈالا مفقود
تیری وجہ سے باطل کا ہر زعم ہوا نابود

تیری شان توکل دیکھ کے دنیا ہے حیران
تیری شان سخاوت پر ہے سب کا ہی ایمان

اُس کے دل کی بستی نجمی جنت سے ہے خوب
جس کے دل کو ذکرِ نبیؐ ہے ہر شے سے محبوب

چاند کی صورت چمک رہے ہیں تیرے سب اقوال
اُسوہ حسنہ میرے لیے ہیں تیرے سب افعال

تیرے نور سے ہی پھیلی ہے ہر جانب تنویر
بار آور وہ ہو گئی تو نے جو بھی کی تدبیر

دل میں سجا کے بیٹھے ہوئے تھے ہم کتنے اوہام
تو نے بتایا ہم کو آ کے اک معبود کا نام

تیری ذات ہے ایسی جس کے زندہ سب لمحات
قائم دائم ہر ساعت ہیں تیری تعلیمات

تو ہی اپنی اُمت کا ہے سب سے بڑا غم خوار
تیری یاد میں رہتا ہوں اب ہر دم میں سرشار

تیری ذات سراپا آقا اک مطلع انوار
اس دنیا پر چھایا تیرا ابر گوہر بار

فرش کو عرش بنا کے تو نے ہم پہ کیا اکرام
ذاتِ حق سے ہم کو ملایا یہ تیرا انعام

میرا وظیفہ تیرا کلمہ جو ہے عالم گیر
اس کلمے کی قرآں میں بھی رب نے کی تفسیر

لب پہ رہے اب جاری ہر دم سوہنا پاک درود
میرے لیے ہے سب سے بڑھ کر ذکر یہی مسعود

شہرِ نور کا ہر اک ذرہ جیسے ہے خورشید
جس کی چاہیں کر سکتے ہیں نجی ہم تقلید

مدنی ماہی جو بھی پائے تیرے ساتھ پریت
وہ ہی قربِ خدا کا پائے وہ ہی اُس کا میت

اپنی رحمت کی چھایا سے تن من میرا ٹھار
تو ہے فروغِ گلشنِ امکان تو ہے اصل بہار

تجھ پر ظاہر رازِ حقیقت تیرا ہر جا راج
تیری شان ہے ارفعِ اعلیٰ تجھ کو ملی معراج

تو جو دیکھے ہو جاتی ہے دل دنیا تسخیر
تو جو مٹائے مٹ جاتا ہے ہر خطِ تقدیر

تیرے ذکر سے ہوتا ہے یہ دل میرا مسرور
تیرا نام ہے جان کی ٹھنڈک ان آنکھوں کا نور

تیرے لطفِ عنایت کے ہیں پل پل ہم محتاج
تیرے ہیں "نعلین مبارک اپنے سر کا تاج

تیری ذات کو رب نے بخشی ہے شانِ محمود
تیری ذات ہے میرے آقا فطرت کا مقصود

تیرے آنے سے پایا ہے ہم نے چینِ قرار
اس ناؤ کا تیرے بنا اب کون ہے کھیون ہار

نوری آکے چوم رہے ہیں تیرے در کی خاک
تجھ کو بخشا ہے اللہ نے تاجِ لما لولاک

تو نے اپنے خلق سے آقا لیا دلوں کو جیت
تیری ذات نے آکے بخشا ہم کو سکھ سنگیت

تیرے سر پر چمک رہی تھی دشمن کی تلوار
لیکن تیری جرأت نے ہی روکا یہ بھی وار

تیرے ذکر سے روشن ہے یہ میرے دل کا غار
اس میں بسی ہیں تیری یادیں اور تیرے افکار

میں یہ چاہوں میری ہو بس تجھ سے ہی پہچان
دنیا ہو کہ آخری میرا تو ہی مان تران

تیرے قدموں میں ہوں بیٹھا دیکھوں ایسا خواب
ٹوٹے پھر یہ خواب کبھی نہ آئے وقت حساب

حق کی مہریں ان پہ لگی ہیں بول ہیں یہ انمول
ان کو نجمی سننا ہے تو دل دروازے کھول

ان ہونٹوں کو بخشے تو نے چاہت والے گیت
دامن پھولوں سے جو بھر دے وہ ہے تری پریت

اس دنیا میں بانٹی تو نے اپنی سدا بہار
اس دنیا کی پیاس بجھائی دے کے اپنا پیار

تیری بابت بات کروں کیا میں تو ہوں حیران
تیری شان کی خاطر اُتریں لفظ نئے ہر آن

مہکاتی ہیں تیری یادیں میرے دل کا کھیت
کھل جاتے ہیں پیار کے بوٹے اس میں اچن چیت

تیرے لطف کا بادل دیکھوں سدا میں اپنے ساتھ
میرے سر پر سایا رکھے ہر دم تیرا ہاتھ

دائیں بائیں میں نہ دیکھوں پکڑوں تیری راہ
تیری رہ پر چل کر میرے دھل گئے سبھی گناہ

فیض ترا ہے میرے آقا چاروں جانب عام
پیتا ہے ہر کوئی تیری رحمت والے جام

سب کے دل کو گرماتی ہے تیرے پیار کی دھوپ
بانٹ رہا ہے بانٹنے والا تیرا روپ سروپ

تیرے کلمے کی بہکت سے پایا پاکستان
اسی لیے تو اس پر تیری رحمت ہے ہر آن

سب سے بالا ، سب سے اعلیٰ ، تو سچی سرکار
اللہ کا محبوب نبیؐ ہے نبیوں کا سردار

نظر کرم کی میرے آقا ہر دم مجھ پر ڈال
تو ہی میرا پیار سہارا تو ہی ہے لہج پال

خوشبو سے میں دامن بھریوں کر کے تری تعریف
عمر مری یہ گذرے کرتے تیری ہی توصیف

اس کشتی کا بن کے آیا تو ہی کھیون ہار
تو نے سنی ہے آ کے ہر اک دکھیا کی سسکار

اپنی خوشبو سے مہکایا تو نے یہ گلزار
جس نے بانٹی سب میں چھایا تو ہے وہ من ٹھار

صدیوں سے میں بھٹک رہا تھا خود سے تھا انجان
تیری ذات نے مجھ کو دی ہے کیسی خوب پہچان

تیری ذات کے بارے میں یہ کیسا ہے احساس
پنکھ لگیں تو اڑ کے پہنچوں آقا تیرے پاس

تو نے آ کے دور کیے ہیں دل سے سارے پیر
تو نے سب کے ذہن میں ڈالی روشنیوں کی خیر

تو وہ سخی ہے جس کی عطا کا سب کے لیے در باز
تو وہ پیمبر جس کا رتبہ سب سے ہے ممتاز

مل جاتی ہے اُس دم میرے لفظوں کو تاثیر
ان میں کروں جب شامل تیری مدحت کی تنویر

مدحت نبوی کرنے کو تو ایسے لفظ تراش
تیرے قلم کو چومنے آئے دھرتی پہ آکاش

تیرے در پر آن کھڑا ہے دنیا کا محبوب
تیری چاہت میں یہ آنکھیں اب روئیں گی خوب

نعت نبیؐ ہے اک سرمایا ہر عاشق کی جان
نعت نبیؐ ہے روحِ عبادت، عشق کا ہے فرمان

تیری عطا سے پڑھ لیتے ہیں جو فردِ مقسوم
تیرے کرم سے وہ لیتے ہیں عرش کا پایا چوم

میرے رہبر ہر منزل میں تیرے ہی ارشاد
تیری یاد سے رکھتا ہوں میں دل اپنا آباد

تیری رحمت میرے آقا ہم سب کو مطلوب
تیرے پیار کے خواہاں ہیں ہم تو اپنا محبوب

تیری طاعت اصل عبادت دین کی یہ بنیاد
تجھ پر ہے قربان مری یہ جان و مال اولاد

تیرے نام سے چمکیں آقا شہر جاں کے طاق
میرا مسیحا تو ہے مانگوں تجھ سے میں تریاق

جو بھی دیکھے ، دیکھتا جائے طیبہ کے انوار
سب کے لیے ہیں نور بداماں گنبد اور مینار

ہر اک آنکھ کو دیکھا ہوتے دولت سے مرعوب
لیکن تیرا فقر رہا ہے مجھ کو تو مرعوب

جہاں جہاں بھی پہنچی ہے یہ سوچوں کی پرواز
وہاں وہاں پر قدم تھے تیرے یہ تیرا اعجاز

گھیر رہی ہے ہر اک گردش اڑنے لگی ہے خاک
تجھ سے دور ہوئے ہم جب سے بیٹھے ہیں غم ناک

تیری مدحت مجھ سے ہو گی میری کہاں بساط
میرا مقصد اس کارن میں پاؤں نیک صراط

نعت نبیؐ سے فکر یہ میری پائے اوج کمال
نعت نبیؐ سے ہوتے ہیں دل سے دور ملال

نعت نبیؐ ہے جو ہم دیکھیں سورہ الرحمن
نعت نبیؐ ہے جو ہم دیکھیں پورا ہی قرآن

نعت نبیؐ میں شامل ہیں تقدیس کے عمدہ پھول
نعت نبیؐ ہو ہر جانب سے رحمت کرے نزول

نعت نبیؐ سے بڑھتے دیکھا میں نے فہم شعور
نعت نبیؐ نے مجھ کو کیا ہے رنج و الم سے دور

نعت نبیؐ سے ہم سب پر ہوں اللہ کے الطاف
نعت نبیؐ میں ذکر کریں ہم آقاؐ کے اوصاف

نعت نبیؐ وہ کیف ہے جس سے ملے ہے چین سرور
نعت نبیؐ ہے اصل میں نجمی اک دریائے نور

نعت نبیؐ کا لکھنا تو ہے نجمی کا ارمان
نعت نبیؐ کو اور کیا لکھوں یہ سنت رحمان

گلشنِ جاں ہے حسنِ زماں ہے آقاؐ تیری نعت
وجہِ اماں ہے نورِ فشاں ہے آقاؐ تیری نعت

اپنی نعت کے صدقے میں تو مجھ کو کر شاداب
تیرے دوارے آنے کو اب نجمی ہے بے تاب

میری ہر اک سانس کرے ہے تیرا ذکر جمیل
صبحیں میری روشن اس سے شام کی ہو تکمیل

میری خواہش دہر میں تیرے عام کروں فرمان
تیرے نام کے نور سے میں بھی پاتا رہوں عرفان

تپتے لمحوں میں جب آئے لب پر تیرا نام
چلتی ہے پھر میرے لیے تو بادِ سبک خرام

ہر اک عہد میں ، ہر اک سرکا تو ہی رہا ہے تاج
تیرے آگے سب شاہوں نے کیا ہے پیش خراج

تیری شہادت دینے کو تو بول اٹھے تھے سنگ
یہ اعجاز ترا جب دیکھا رہ گیا دشمن دنگ

تیرے ذکر سے پاتے ہیں ہم سب سکھ چین آرام
تیرے عشق میں لیکن ہم سب ابھی تلک ہیں خام

میرے ہر اک جذبے کو تو کر دے یوں سیراب
تیرے عشق کے ساگر میں ، میں ہو جاؤں غرقاب

تیرے جلوئے سنت تیری یہ تیری تعلیم
خوب کیا ہے تو نے جس کو اُمت میں تقسیم

جینے کے آداب سکھائے تیرا ہی کردار
سنگ دلوں کو موم بنائے تیری ہی گفتار

میرے آقا ، میرے ہادی ، افضل اور معصوم
ہر عالم میں چرچا جن کا ، ہر جا جن کی دھوم

تیری شوکت ، رفعت میں ہے تیرا کون عدیل
تیری عظمت حد سے بڑھ کر چاہے کہاں دلیل

علمِ عروض ہے پیچھے اور ہے علمِ بیاں بیکار
تیری نعت جو لکھنا چاہے الفت ہے درکار

سب کے لیے ہے آنکھ کا سرمہ تیرے در کی خاک
سب کے لیے ایمان کا مرکز تیرا اُسوہ پاک

تیرا نام ہے اصل میں آقا ہستی کی تمہید
تیرے اُسوہ پاک کی ہر دم کرتا رہوں تقلید

تیری ذات ہے اس دنیا میں اللہ کا احسان
بن کے آیا تو دنیا میں ہم سب کا درمان

تیرے قدموں سے جو لپٹا مجھ کو ملا ہے اوج
اس دنیا کے بحر میں پہلے میں تھا بھٹکی موج

تجھ کو دیکھ کے سب نے کیا ہے حق کا اب اقرار
تو جو آیا چشم بصیرت ہو گئی پھر بیدار

صبح و مساترا ذکر کروں میں مجھ کو دے توفیق
اپنے پیار کی مہر سے کر دے اس دل کی تصدیق

میری خاک بھی چمکا دے اب ماہ شب افروز
بخش دے اپنی چاہت سے تو میرے دل کو سوز

کنزوروں لاچاروں میں بانٹی سک سوغات
رحمت کا اک بہتا دریا آقا تیری ذات

تیرے آنے سے ہی مٹے ہیں اپنے دل کے روگ
تیرا دامن تھام کے ہی تو چمکے ہیں ہم لوگ

بخشش کی اک چادر ڈالے اُس پر تیرا ہاتھ
جس کی نسبت ہو جاتی ہے آقا تیرے ساتھ

تیرا کلمہ پڑھ کر پایا میرے دل نے کیف
تجھ کو جو پہچان نہ پائے اُن پر ہے صد حیف

پیار کے بیج جو ڈالے تو نے مہکے دل کے کھیت
تیرے نور سے چمک اٹھی ہے صحراؤں کی ریت

سب کا مرکز محور ہے اک تیرا پاک دوار
ساری دنیا کے دامن میں تیرے ہیں انوار

میں ہوں تیرا ادنیٰ خادم یہ میری پہچان
تو بھی مجھ کو اپنا کہہ دے کر دے یہ احسان

میرے روں روں میں رچ جائے تیرے عشق کا نور
تیری نور تجلی کر دے ہر منظر سے دور

تیری راہ میں جو مٹ جائے پائے وہی کمال
مستقبل بھی چمکے اُس کا روشن اُس کا حال

تیرے قدموں پر ہی مٹے گی میری یہ جند جان
اس بستی کا ذرہ ذرہ تجھ پر ہے قربان

میری خاطر تو نے دیے ہیں سکھ کے سب در کھول
تیرا ہر اک بول ہے آقا میرے لیے انمول

تو نے آ کر اس دنیا کو بخشی ہے تنویر
تیری ذات کا پرتو کوئی نہ تیری تصویر

عرش پہ اب بھی زندہ تیرے قدموں کی ہے چاپ
سب کے لبوں پر ذکر یہی ہے کیسا ہوا ملاپ

اس دنیا کی میرے آقا تو نے کی تہذیب
بھٹک رہے تھے تو نے آ کر حق کے کیا قریب

تو نے ہی اس خاک سے آ کے مہکائے گلزار
تو آیا تو سب چہروں پر آیا حسن نکھار

میرے دکھ اور کرب کے آگے تیری رحمت ڈھال
تیرے آگے سارا کھلا ہے میرے دل کا حال

پتھر تیرے در پر پہنچے بن جائے پکھراج
تیری رحمت رکھ لیتی ہے آقاؑ سب کی لاج

مجھ کو تو محبوب ہے سب سے تیرا ذکر جمیل
تیرے ذکر سے ہی ہوتی ہے چاہت کی تکمیل

تیرے نور سے مماندہ ہیں اپنے سب افکار
تیری یاد سے رخشندہ ہیں اپنے سب تذکار

اُن کے بخت ہیں جاگے جن پر فیض ترا ہے عام
سب کے لیے ہے امن کا ضامن تیرا پاک نظام

مدحت پاک کے صدقے میں ہو جاؤں یوں بیدار
آنکھ نہ جھپکے وقت نہ بیتے خوب کروں دیدار

تو ہی صاحبِ سدرہ آقاؑ تو ہی عرشِ نشین
سرورِ بطحا تو ہی آقاؑ تو ہی حق یقین

غیر بھی تجھ کو سچا جانیں یہ تیری پہچان
تیرے سچ کو جو بھی مانیں ہوتے ہیں قربان

کرنا چاہوں کر نہیں سکتا تیرے لطف شمار
تیری رحمت دیکھ رہا ہوں ہر سو جلوہ بار

تاہنگ ہے مجھ کو دیکھوں میں بھی تیرا سوہنا شہر
اور جنت میں بیٹھ کے دیکھوں لطف و عطا کی نہر

تیرے پیار کی خوشبو ہے بس میری اصل متاع
میری شبوں میں بانٹ رہا ہے تیرا مہر شعاع

اپنے دل کے سامنے رکھے جو تیرا منشور
اُس پر رحمت بن کر برسے ازلی ابدی نور

اس دنیا نے پائی تیری ذات سے ہی توقیر
عالم اگر صحیفہ ہیں تو ذات تری تفسیر

تیری رحمت کے سایے میں رہتے ہیں ہم شاد
تیری اُلفت پائی جب سے غم سے ہوئے آزاد

تیرے نور کے پر تو سے ہیں روشن سبھی جہان
سچ صحیفے میں ہے لکھا اللہ کا فرمان

اُن راہوں کو چوم لوں میں بھی دل کو ہے مطلوب
جن پہ چلے تھے میرے آقاؐ مولا کے محبوب

جب بھی سنائے کوئی مجھ کو تیرے بیٹھے بول
اپنے دل کی آنکھیں اُس دم میں لیتا ہوں کھول

تیرا دستِ شفاعت آقاؐ جس نے لیا ہے تھام
اُس کو ملا وہ جام کہ جس میں شامل کیف دوام

تیری نسبت سے ہی ہوئے ہیں اپنے نام بلند
ہم کو بخشش تو نے اپنی رحمت والی قد

تیری مدحت میرے آقاؐ بخشش کا سامان
تیرے در پر جا کر ہر اک فرحت پائے جان

تیرا ہی تھا فردا اور ہے تیرا ہی امروز
تیری باتیں ، تیری یادیں دل کو کریں پُرسوز

اُس واحد نے تجھ کو بنایا اپنا خاص رفیق
تیرے نور سے جس نے کیے ہیں سب عالم تخلیق

میری روح کے گنبد میں اک گونجے یہ آواز
میرے صبح و شام کا بس ہو صلّ علیٰ آغاز

بن مانگے تو دے دیتا ہے بن جاتی ہے بات
اتنا مجھ کو دیتا ہے تو جتنی نہیں اوقات

پلکوں سے جاروب کشی ہو تیرے پاک دوار
مجھ کو بلائیے اپنے نگر میں اب مدنی سرکار

شرق و غرب اور عرب و عجم میں تیری ہے پرواز
جن و انس اور شجر و حجر سب جانے ترے اعجاز

خوش بختوں نے خوب چنے ہیں دعوت والے پھول
سب کے لیے ہیں پیار کا ضامن عادت والے پھول

میرا کل سرمایا ہے بس آقا تیری یاد
جس کے دم سے میرے دل کی دنیا ہے آباد

ہر اک دور کا رہبر آقا تیرا پاک نظام
جس کا فیض زمانے بھر پر ہوتا ہے ہر گام

تو نے سکھائے آکر کیسے پیار کے میٹھے بول
یوں لگتا ہے ان کانوں میں شہد دیا ہو گھول

جس نے ہم کو صورت بخشی وہ ہے تیرا نور
تیرے رستے پر جو چلے وہ رہتا ہے مسرور

تو نے ہی سکھلائے ہم کو جینے کے انداز
روز حشر بھی تو ہی ہو گا ہم سب کا دمساز

تیرے آنے سے یہ دھرتی ہو گئی ہے گلزار
صبح روشن کے ہیں سنوارے تو نے نقش نگار

ہر دم رکھوں میں تو نجمی دل کا دریچہ باز
جانے کب مل جائے مجھ کو قربت کا اعزاز

باد بہاری چلتی جائے لے کر تیرا نام
تیری خوشبو سے ہوں معطر آقا خاص اور عام

ہم پہ کیا ہے تو نے آقاؐ کتنا بڑا احسان
تو نے ہم کو پاس بٹھایا حق کی دی پہچان

تیری شان کے آگے میرے لفظ ہیں سب بے کار
تو ہے بحرِ عنایت اس کا کیسے کروں اظہار

رنگ فصاحت کے بھرتی ہے تیری پاک حدیث
حق کی وضاحت بھی کرتی ہے تیری پاک حدیث

بول ترے ہیں حسن کی مالا لفظ ترے پُر نور
چمکے وہ خورشید کی صورت جو تیرا دستور

کفر کے بڑھتے طوفانوں میں حق کی تو آواز
تیرے کہنے سننے کا تھا سب سے جدا انداز

تیری مدحت سے عاجز ہیں ہم سب دنیا دار
تیری مدحت تو ہوتی ہے مولا کے دربار

اسمِ محمد ﷺ نور ہے جس پر لاکھوں لاکھ سلام
دل کے ورق پر لکھتا رہوں گا میں یہ صبح و شام

جس سے مہکیں پیار کے گلشن وہ تیرے افکار
جس سے روشن عالم عالم وہ تیرے تذکار

تیری ذات ہے ایسی جس کے دشمن بھی ممنون
تیری کملی کے سایے میں ملے ہے پیار سکون

تیرے پیار سمندر سے جو ملتی رہے خیرات
میرے سر سے ٹلی رہے پھر غم کی ہر اک رات

بے چہرہ انسانوں کو ہے آپ نے دی پہچان
ہر کمزور بدن میں ڈالی اللہ کی برہان

آپ کی صبحیں، آپ کی شامیں، آپ کے دن اور رات
عرش بریں سے فلک زمیں تک ہر جا آپ کی بات

آپ کے ہیں اکرام سبھی پر اے صاحب لولاک
نقش قدم سے آپ کے جگمگ ارض و سما کی خاک

آپ کا اسوہ ہی ٹھہرا ہے جیون کا معیار
آپ کی چشمِ رحمت سے ہو سب کا بیٹرا پار

چشمِ عنایت کیجئے آقاؑ کانٹے بنیں اب پھول
حرفِ دعا جو لب پر آئے ہو جائے مقبول

آپؑ کی یاد سے دن روشن ہے، پیار سے پرہیزِ شام
نظروں میں ہے آپؑ کا روضہ سانسوں میں ہے نام

بٹا رہے گا تا بہ ابد اب آپؑ کا ہی فیضان
آپؑ کی ذات سراپا رحمت، تنویر القرآن

آپؑ نے آکے بخشا ہم کو ایسا پاک نظام
جس میں فلاح ہے جسمیں سکوں ہے جس میں پیار دوام

آپؑ کی ہستی جانِ عالم آپؑ ہیں نور یقین
مدنی آقاؑ نے بخشی ہم کو فکر متین

تیرا تصور مہکائے ہے میرے دن اور رین
تیرے دیارِ رحمت پر ہی دل کو ملے ہے چین

رحمتِ عالم تو نے دیا ہے ہم کو جو منشور
اُس کی تابش سے ہوتے ہیں سب اندھیارے دور

تیرے اُسوہ سے ملتا ہے تیرا عکس جمیل
نورِ خدا کی بتلائے ہے ہم کو یہ تفصیل

لافاقی شہکار ہے آقا تیرا پاک وجود
ہر اک کلمہ موت کا حامل زندہ پاک درود

شہرِ مدینہ کا ہر رستہ بانٹ رہا ہے نور
ان رستوں سے جو گذرا ہے وہی ہوا مسرور

طشتِ جاں مین، میں نے سجا کے یہ مدحت کے پھول
پیش کیے ہیں ساتھ ادب کے آقا کریں قبول



درود و سلام

محمدؐ ہیں وہ حامدؐ ہیں وہ احمدؐ ہیں وہ رحمتؐ ہیں
 وہ عادلؐ ہیں وہ صادقؐ ہیں وہ دینِ حق کی حجتؐ ہیں
 وہ عزتؐ وہ مدثرؐ وہ طیبؐ جانِ شفقتؐ ہیں
 درود اُنؐ پر سلام اُنؐ پر درود اُنؐ پر سلام اُنؐ پر

وہی تور الہدیٰ اپنے وہی ہیں مصطفیٰؐ اپنے
 وہی محمود و اکملؐ ہیں وہی ہیں مجتبیٰؐ اپنے
 وہی محرمؐ وہی قاسمؐ وہی ہیں مرتضیٰؐ اپنے
 درود اُنؐ پر سلام اُنؐ پر درود اُنؐ پر سلام اُنؐ پر

وہی ظاہرؐ وہی باطنؐ ، وہی اولؐ ، وہی آخرؐ
 وہی ناطقؐ ، وہی ناظمؐ ، وہی عاقبؐ ، وہی عامرؐ
 وہی حاشمؐ ، وہی شافعؐ ، وہی حافظؐ ، وہی ناصرؐ
 درود اُنؐ پر سلام اُنؐ پر درود اُنؐ پر سلام اُنؐ پر

تہامیٰ ہیں جازیٰ ہیں ، وہی مکیٰ ، وہی مدنیٰ
 قریشیٰ ہیں ، ترازویٰ ہیں ، وہی شانیٰ ، وہی مہدیٰ
 مبلغ ہیں ، مفسر ہیں ، وہی واعظ ، وہی داعیٰ
 درود اُن پر سلام اُن پر درود اُن پر سلام اُن پر

مطہر ، صاحبِ قرآن ، وہی امیٰ ، وہی عالم
 وہی سید ، وہی ماحی ، وہی قاتح ، وہی خاتم
 شفیعِ عاصیاں وہ ہیں ، وہی صاحب ، وہی صائم
 درود اُن پر سلام اُن پر درود اُن پر سلام اُن پر

وہی شمسِ لضحیٰ چہرہ ، خدائیٰ میں حسین وہ ہیں
 وہی والیلِ زلفوں میں ، امامِ العاشقیں وہ ہیں
 خطیبِ دو جہاں وہ ہیں ، رسولِ آخریں وہ ہیں
 درود اُن پر سلام اُن پر درود اُن پر سلام اُن پر

فصحِ ہر زماں وہ ہیں امامِ مرسلان وہ ہیں
 بلاغتِ کا سمندر ہیں ، فصاحتِ کا جہاں وہ ہیں
 بہاروں کا درود اُن سے محبت کی تباں وہ ہیں
 درود اُن پر سلام اُن پر درود اُن پر سلام اُن پر

سراج السالکین وہ ہیں ، امام الانبیاء وہ ہیں
 نبی خیر البشر وہ ہیں ، نبی خیر الوریٰ وہ ہیں
 مسیحا ہیں ، دو عالم کے لئے ابر سخا وہ ہیں
 درود اُن پر سلام اُن پر درود اُن پر سلام اُن پر

وہ کامل ہیں وہ اکمل ہیں وہ طاہر ہیں وہ اطہر ہیں
 معظم ہیں ، مکرم ہیں ، صفات حق کے مظہر ہیں
 نظیر اُن کی نہیں کوئی وہ اولیٰ ہیں وہ برتر ہیں
 درود اُن پر سلام اُن پر درود اُن پر سلام اُن پر

وہ ملجیٰ ہیں غریبوں کے یتیموں کے وہ مولا ہیں
 وہ ہادیٰ ہیں وہ داعیٰ ہیں بزرگی میں وہ یکتا ہیں
 کرم اُن کا زمانے پر وہی ہم سب کے آقا ہیں
 درود اُن پر سلام اُن پر درود اُن پر سلام اُن پر

وہی حلم مشکل بھی وہی خلق مجسم بھی
 وہی جو لے کے آئے ہیں پیام امن عالم بھی
 وہی مرہم محبت کا وہی مشکل میں ہمد بھی
 درود اُن پر سلام اُن پر درود اُن پر سلام اُن پر

ہدایت کو مری آئے نبوت کے امام آقا
ملائک جن کے درباں ہیں وہی خیر الانام آقا
جو ہیں سلطان عالم کے وہی عالی مقام آقا
درود اُن پر سلام اُن پر درود اُن پر سلام اُن پر

ملا جن کی بدولت ہے مجھے یہ پیار کا کنگن
سلا جن کی بدولت ہے دریدہ یہ مرا دامن
کھلا جن کی بدولت ہے میری اُمید کا گلشن
درود اُن پر سلام اُن پر درود اُن پر سلام اُن پر

کریں توصیف آقا کی تو خوشبوئیں بکھرتی ہیں
بہاریں وجد میں آئیں رتیں ساری نکھرتی ہیں
مناظر حسن پاتے ہیں فضائیں بھی سنورتی ہیں
درود اُن پر سلام اُن پر درود اُن پر سلام اُن پر

ثنا اُن کی فرشتوں میں خدا خود آپ کرتا ہے
ثنا اُن کی کریں سب ہی ہمیں قرآن کہتا ہے
ثنا اُن کی عبادت کا بھی نجی خاص حصہ ہے
درود اُن پر سلام اُن پر درود اُن پر سلام اُن پر

ملا رتبہ کسی کو کب جو رتبہ آپ نے پایا
مظاہر سب دکھانے کو خدا نے پاس بلوایا
زمین سے لا مکاں پہنچے خدا کا حکم جب آیا
درود اُن پر سلام اُن پر درود اُن پر سلام اُن پر

سراپا لطف تھے لیکن مصیبت وہ اٹھاتے تھے
خدا کا راستہ ساری خدائی کو دکھاتے تھے
جو آتا بے ہنر کوئی ہنر ور وہ بناتے تھے
درود اُن پر سلام اُن پر درود اُن پر سلام اُن پر

وہی نورِ زماں آرائشِ بزمِ جہاں ٹھہرے
وہی ہمدِ ہمارے منوں خستہ دلاں ٹھہرے
وسیلہ ہیں وہی اپنا قرارِ بے کساں ٹھہرے
درود اُن پر سلام اُن پر درود اُن پر سلام اُن پر

چلے جن پر مرے آقا معنبر ہیں وہ راہیں بھی
اُسی دربار پر جا کر یہ جھکتی ہیں نگاہیں بھی
زمانے بھر کو دیتے ہیں وہی اپنی پناہیں بھی
درود اُن پر سلام اُن پر درود اُن پر سلام اُن پر

بیاں اُن کے محاسن کا سبب راحت کا بنتا ہے
حوالے سے انہی کے یہ زمانہ رخ بدلتا ہے
انہی کا ہے خطاب ایسا جو دل میں جا اترتا ہے
درود اُن پر سلام اُن پر درود اُن پر سلام اُن پر

وہی اُمید کا سورج وہی سب کے لئے رحمت
وہی ہیں ناتوانوں کی حقیقت میں بنے قوت
وہی میرے محافظ ہیں وہی میرے لئے شفقت
درود اُن پر سلام اُن پر درود اُن پر سلام اُن پر

مرا یہ شوق کہتا ہے انہیں میں برملا دیکھوں
انہی کی بات میں سیکھوں انہی کی ذات کو سمجھوں
سدا اپنا وظیفہ میں انہی کے نام کو رکھوں
درود اُن پر سلام اُن پر درود اُن پر سلام اُن پر

ہوا آغاز اُن سے ہی انہی پر ہے نہایت بھی
خدا نے بخش دی اُن کو جہاں بھر کی نظامت بھی
انہی کی ذات کا حصہ اُخوت بھی مرآت بھی
درود اُن پر سلام اُن پر درود اُن پر سلام اُن پر

مری معراج ہے نجی انہی سے گفتگو کرنا
 انہی کو دیکھتے رہنا انہی کی جستجو کرنا
 انہی سے آشنا ہونا انہی کی آرزو کرنا
 درود ان پر سلام ان پر درود ان پر سلام ان پر

جہاں دیکھا کوئی صحرا وہیں ابر کرم پہنچا
 جو عقدہ بھی کہیں اُلجھا انہی کے فیض سے سلجھا
 انہیں پایا زمانے نے سدا اونچا سدا یکتا
 درود ان پر سلام ان پر درود ان پر سلام ان پر

گلوں میں رنگ ہے ان سے یہ ساری تازگی ان سے
 جہاں ہے حسن کا مظہر جہاں کی دلکشی ان سے
 دکھوں کا وہ مداوا ہیں ملے آسودگی ان سے
 درود ان پر سلام ان پر درود ان پر سلام ان پر

حقیقت کا نشاں پایا ہے ان ہی کے اُجالے سے
 طریق زندگی سمجھا ہوں ان ہی کے مقالے سے
 خدا کو بھی خدا جانا ہے ان ہی کے حوالے سے
 درود ان پر سلام ان پر درود ان پر سلام ان پر

اُنہی سے رنگ ہے گل کا وہی خوشبو، صبا وہ ہیں
 وہی چاہت وہی اُلفت وہی شفقت دعا وہ ہیں
 وہی روحِ مسیحا ہیں معالج ہیں شفا وہ ہیں
 درود اُن پر سلام اُن پر درود اُن پر سلام اُن پر

نہیں ہمت بوسیری کی طرح میں بھی ردا مانگوں
 مدینے سے جو آتی ہے مدینے کی ہوا مانگوں
 یہی پیغامِ راحت ہے نہ کچھ اس سے سوا مانگوں
 درود اُن پر سلام اُن پر درود اُن پر سلام اُن پر

سبھی غفلت کے ماتوں کو جگانا کام تھا اُن کا
 زمیں چاہت کے سبزے سے سجانا کام تھا اُن کا
 دلوں کے داغِ بسارے ہی مٹانا کام تھا اُن کا
 درود اُن پر سلام اُن پر درود اُن پر سلام اُن پر

نظیر اُن کی کہاں کوئی نہ پیکر تھا کوئی اُن سا
 ازل سے اُن کی شہرت ہے ابد تک تذکرہ اُن کا
 اُنہی سے خیر کا رتبہ اُنہی سے دور شر بھاگا
 درود اُن پر سلام اُن پر درود اُن پر سلام اُن پر

ہمیں وہ پیار کرتے ہیں گناہوں سے بچاتے ہیں
 ہماری سب دعاؤں میں اثر اپنا سماتے ہیں
 وہ منزل بھی دکھاتے ہیں وہ رستے بھی بناتے ہیں
 درود اُن پر سلام اُن پر درود اُن پر سلام اُن پر

وہی ذاتِ مکرم ہیں کریں سب کی مسیحائی
 وہی اک نام پیارا ہے سبھی جس کے ہیں شیدائی
 وہی در ہے جہاں جا کر سبھی نے ہے اماں پائی
 درود اُن پر سلام اُن پر درود اُن پر سلام اُن پر

مجسم خیر ہیں آقا نہ کوئی دوسرا اُن سا
 کرے کیسے بیاں کوئی ہے رتبہ ماورا اُن کا
 مثالِ ابرِ رحمت ہیں پلٹ دیں آن میں کایا
 درود اُن پر سلام اُن پر درود اُن پر سلام اُن پر

وہی ہیں تاجِ عزت کے وہی معراج کے دولہا
 وہی غمِ خوارِ اُمت کے وہی محتاج کے ملجا
 وہی تسکینِ جاں بخششیں وہی آقا وہی مولا
 درود اُن پر سلام اُن پر درود اُن پر سلام اُن پر

محبت سے اُنہی کی یہ نئے مضمون ملتے ہیں
 اُنہی کا فیض ہے ہم پر جو اُن کی نعت کہتے ہیں
 اُنہی کا لطف ہے ہم پر جو یوں عزت سے جیتے ہیں
 درود اُن پر سلام اُن پر درود اُن پر سلام اُن پر

جہاں کو حسن بخشا ہے نہ بھولے گی عطا اُن کی
 رہے گی تا ابد زندہ دلوں میں اب غنا اُن کی
 سرِ لوحِ زمانہ ہے لکھی دیکھو ثنا اُن کی
 درود اُن پر سلام اُن پر درود اُن پر سلام اُن پر

وہی ارضِ مقدس ہے وہی ہے درِ خزینوں کا
 وہی فردوس کا زینہ وہی ساحلِ سفینوں کا
 وہی راحتِ دلوں کی ہے وہی مرکزِ جبینوں کا
 درود اُن پر سلام اُن پر درود اُن پر سلام اُن پر

اُنہی کا نام سنتے ہی سبھی اصنام گرتے ہیں
 اُنہی کے پیار کے بادل زمانے میں برستے ہیں
 اُنہی کے نور کے سورجِ جہالت کو نگلتے ہیں
 درود اُن پر سلام اُن پر درود اُن پر سلام اُن پر

یہ مہر و مہ ہیں گردِ رہ ، کہاں اُن کا ٹھکانہ ہے
 فلک پر بھی زمیں میں بھی اُنہی کا بس خزانہ ہے
 جہاں میں فیض کا مرکز اُنہی کا اک گھرانہ ہے
 درود اُن پر سلام اُن پر درود اُن پر سلام اُن پر

صبا سے نرم تر دیکھا مزاج گفتگو اُن کا
 طلب اُن کے غلاموں کی ملے اُن سے سب اُن کا
 کرم نجفی جہاں بھر میں ہے پھیلا کو بکو اُن کا
 درود اُن پر سلام اُن پر درود اُن پر سلام اُن پر

یہ عنبر ، مشک دنیا کے بنے اُن کے پسینے سے
 ہوئے مہرباں آئے ہمیشہ ہی مدینے سے
 جہاں بھر کو ملے راحت شفاعت کے خزینے سے
 درود اُن پر سلام اُن پر درود اُن پر سلام اُن پر

یہ اعجازِ نظر اُن کا کہ دشمن کانپ جاتا تھا
 اگرچہ قتل کرنے کے ارادے سے وہ آتا تھا
 اسی رحمت کے سایے میں مسلمان ہو کے جاتا تھا
 درود اُن پر سلام اُن پر درود اُن پر سلام اُن پر

عطا کیں آپ ہی نے رفعتیں سب آدمیت کو
دیے آ کے معافی بھی نئے لفظِ محبت کو
بسایا اپنی چاہت کو نکالا دل سے نفرت کو
درود اُن پر سلام اُن پر درود اُن پر سلام اُن پر

وہ جن کو دیکھ لینا بھی نظر کی اک سعادت ہے
وہ جن کا نام لینا بھی حقیقت میں عبادت ہے
خیال آنا ہی جن کا بونے خوش گل کی لطافت ہے
درود اُن پر سلام اُن پر درود اُن پر سلام اُن پر

ادھر رحمت لپکتی ہے جدھر سرکار ہوتے ہیں
جو اُن کے در پر آتے ہیں وہی سرشار ہوتے ہیں
جو اُن کو خواب میں دیکھیں وہی بیدار ہوتے ہیں
درود اُن پر سلام اُن پر درود اُن پر سلام اُن پر

وہی ہیں جستجو میری وہی خاور خیالوں کے
وہی دنیا کی زیبائی وہی محور اُجالوں کے
وہی لفظوں کی رنگینی وہی جوہر مقالوں کے
درود اُن پر سلام اُن پر درود اُن پر سلام اُن پر

اُنہی کی بات نجی اب یہاں تمہید ٹھہری ہے
 اُنہی کی ذات ہے جو قابلِ تقلید ٹھہری ہے
 نگاہ و دل کی راحت بھی اُنہی کی دید ٹھہری ہے
 درود اُن پر سلام اُن پر درود اُن پر سلام اُن پر

لگا توحید کا نعرہ ملا عرفاں وہ جب آئے
 کھلے ارمان کے غنچے سلا داماں وہ جب آئے
 عطا بیٹے کیے سب کو ملیں خوشیاں وہ جب آئے
 درود اُن پر سلام اُن پر درود اُن پر سلام اُن پر

زمیں اُن سے فضا اُن سے اُنہی سے آسماں روشن
 نظامِ رنگ و بو اُن سے اُنہی سے یہ جہاں روشن
 اُنہی سے ہو گیا نجی نظامِ کہکشاں روشن
 درود اُن پر سلام اُن پر درود اُن پر سلام اُن پر

خوشی کے جشن دنیا نے منائے اُن کے آنے پر
 خزانے حسن کے رب نے لٹائے اُن کے آنے پر
 زمیں سے عرش تک رستے سجائے اُن کے آنے پر
 درود اُن پر سلام اُن پر درود اُن پر سلام اُن پر

اُنہی کا ذکر سانسوں میں ، اُنہی کا ذکر باتوں میں
 اُنہی کا ذکر پھولوں میں ، اُنہی کا ذکر پاتوں میں
 اُنہی کا ذکر صبحوں میں ، اُنہی کا ذکر راتوں میں
 درود اُن پر سلام اُن پر درود اُن پر سلام اُن پر

اُنہی کے لطف سے دل نے صداقت کی ضیا پائی
 اُنہی کے خلق سے سب نے حقیقت کی فضا پائی
 اُنہی کے پاک اُسوہ سے مشیت کی ادا پائی
 درود اُن پر سلام اُن پر درود اُن پر سلام اُن پر

حرا کے جتنے پتھر ہیں ابھی تک سب معطر ہیں
 مدینے کے گلی کوچے بھی اُن ہی سے معنبر ہیں
 اُنہی کے نقشِ پا سے عرش کے رستے منور ہیں
 درود اُن پر سلام اُن پر درود اُن پر سلام اُن پر

اُنہی کے قول سے روشن دلوں کی بستیاں ساری
 اُنہی کے فیض سے اونچی ہوئی ہیں بستیاں ساری
 اُنہی کے حسن کا صدقہ جہاں کی ہستیاں ساری
 درود اُن پر سلام اُن پر درود اُن پر سلام اُن پر

صَلَّى اللّٰهُ عَلَيْهِ وَسَلَّمَ



محمد اقبال نجمی کی دیگر تصانیف



قدم قدم آباد محمد اقبال نجمی ہمارے اُن قلم کاروں میں سے ایک ہیں۔ جن کا دماغ روشن، روح پُرسوز، اور دل حساس ہے، اور اُنکی شخصیت کے اسی سرگونہ پن کی بدولت اُنکے کلام میں اپنے وطن کے لئے جاں نثارانہ محبت، اپنی ملت کے لئے درد مندانہ شیفنگی اور اپنے دین کے لئے والہانہ وابستگی کا ظہور ہوا ہے، اور قدم قدم آباد، ایک ایسا صحیفہ ہے جسے ہم اسی ظہور کی دلائل و بیز تجسیم قرار دے سکتے ہیں۔ اس صحیفے میں محمد اقبال نجمی نے اپنی حب الوطنی، ملت دوستی اور دین پسندی کو بے تاثیر اسلوب میں منظوم نہیں کیا، بلکہ ان کے حوالے سے اپنے خیالات و جذبات کو مسحور کن جمالیاتی سانچوں میں ڈھال کر پیش کرنے کی سعی کی ہے، اور اسی

سعی کی بلاغت میں اُنکی کامرانی کاراز مضمحل ہے میں اُن کے اس مجموعہ کا اس اعتبار سے خصوصی طور پر استقبال کرتا ہوں کہ ہماری شاعری کو ابھی ایسی بہت سی کاوشوں کی اشد ضرورت ہے، کیونکہ اسی نوع کی کاوشوں پر ہمارے قومی تشخص اور ہماری نشاۃ ثانیہ کا انحصار ہے!

عارف میراٹھی

سوچ کے زاویے محمد اقبال نجمی ایک کہنہ مشق اور باشعور شاعر ہیں اُن کی شاعری میں موضوعات کا اس قدر تنوع ہے کہ بعض اوقات اُن کے مشاہدے کی وسعت پر مسرت کے علاوہ حیرت بھی ہونے لگتی ہے بہت کم شعراء کے ہاں مضامین تو کی یہ کیفیت ہوتی ہے۔

احمد ندیم قاسمی

نعتیہ ہائیکو محمد اقبال نجمی ہمارے جدید شعراء میں اپنی سوچ اور جدید حیثیت کے حوالے سے منفرد مقام رکھتے ہیں۔ آپ نے تو صیف و ثنائے حبیب ﷺ کا پرچم بلند کرنے کی بھی سعادت حاصل کی ہے۔ خصوصاً ہائیکو میں نعت کہنے کی روایت کو آگے بڑھایا ہے ان کی نعتیہ ہائیکو کی سب سے بڑی خوبی یہ ہے کہ شاعر کے محسوسات براہ راست قاری کے دل و دماغ پر اثر انداز ہوتے ہیں اور اُسے معانی کی تلاش میں کسی طلسم کدے کی بھول بھلیوں میں سے نہیں گذرنا پڑتا۔

رباں حسین چودھری

اجازت نجمی کی غزلوں میں ان کا عہد بولتا ہوا معلوم ہوتا ہے وہ منفی رجحانات پر تنقید کرتے ہیں اور مثبت قدروں کا احساس دلاتے ہیں اور ایک روشن مستقبل کی طرف دعوت سفر دیتے ہیں۔ محمد اقبال نجمی کی شاعری ترقی پسندوں کے منشور سے بالکل مختلف ہے لیکن عصری تقاضوں کے عین مطابق ہے ان کے ہاں روایتی رنگ تغزل سے بیزاری اور جدیدیت سے بے جا لگاؤ کی کوئی کیفیت نہیں بلکہ ایک شائستہ سلامت روی اور اعتدال پسندی ہے جس کی وجہ سے کلام میں ایسا توازن اور تناسب جلوہ گر ہوا ہے جو ذہنوں کو نئے نئے منطوقوں میں لے جاتا ہے اور متاثر کرتا ہے۔ اس طرح جدید لفظیات کا بھی ایک ذخیرہ ہے جسے اقبال نجمی نے فراخ دلی سے استعمال کیا ہے۔ محمد اقبال نجمی کا انداز بیاں انتہائی سادہ سلیس اور رواں دواں ہے وہ بعض جدید شعراء کی طرح تشبیہات اور استعارات و علامات کے ذریعے سے شعر کو چیتا نہیں بناتے ان کے بیشتر اشعار مشکل ترین صنفِ سخن سہل مستحکم کی حدود میں داخل ہو گئے ہیں اور پہلی ہی خواندگی میں یاد ہو جاتے ہیں۔

ناجدا الباقری